



வலம்புரி

Valampurii

SATS **TECH**

யாழ்ப்பாணம் முன்வணி
Satellite & Cable TV நிறுவனம்
DIAL 024 222 5908

பக்கங்கள்: ௭௮

சங்கு 09 வள்ளுவர் ஆண்டு 2038 மார்கழி 11 வியாழக்கிழமை (27.12.2007) தொலைபேசி 222 3378, 222 7829 ஒலி 008

நெடுந்தீவு தெற்குக் கடற்பரப்பில் கடற்படை - கடற்புலிகள் மோதல்

விடுதலைப்புலிகளின் 6 படகுகள் மூழ்கடிப்பு 40 புலிகள் பலி என்கிறது பாதுகாப்பு அமைச்சு

(கொழும்பு)
நெடுந்தீவுக் கடற்பரப்பில் நேற்றுக் காலை சந்தேகத் தீர்க்கிடமான விடுதலைப்புலிகளின் படகுகள் மீது கடற்படையினர் நடத்திய தாக்குதலில் புலிகளின் இரு தற்கொலைப் படகுகள் உட்பட ஆறு தாக்குதல் படகுகள் மூழ்கடிக்கப்பட்டதாகப் பாதுகாப்பு வட்டாரங்கள் தெரிவித்தன. (08 ஆம் பக்கம் பார்க்க)

கடற்படையின் ஒரு டோறா மூழ்கடிப்பு மேலும் இரு டோறாக்கள் சேதம்-புலிகள்

(கிளிநொச்சி)
நெடுந்தீவு தெற்குக் கடற்பரப்பில் கடற்படையின் டோறாப் பீரங்கிப் படகு ஒன்று கடற்புலிகளால் தாக்கி மூழ்கடிக்கப்பட்டுள்ளதுடன் சுமார் 3 மணிநேரம் இடம்பெற்ற மோதலில் மேலும் இரு டோறாப் படகுகள் சேதமாக்கப்பட்டுள்ளன. இத் தாக்குதலில் 4 கடற்புலிகள் வீரச்சாவடைந்துள்ளனர் என புலிகள் தெரிவித்துள்ளனர். (08 ஆம் பக்கம் பார்க்க)

கப்பல் சேவை இன்று நடைபெறும்
காங்கேசன்துறைக்கும் திருகோணமலைக்குமிடையிலான பயணிகள் கப்பல் சேவை இன்று மீண்டும் ஆரம்பமாகும் என யாழ்ப்பாணம் அரசு அதிபர் க.கணேஷ் தெரிவித்துள்ளார். காங்கேசன்துறையிலிருந்து திருகோணமலைக்கு நேற்று முன்தினம் கப்பலில் பயணம் செய்ய செயலகத்தில் அனுமதிச் சீட்டைப் பெற்றவர்கள் இன்று பயணத்தை மேற்கொள்ளும் என்று அரசு அதிபர் மேலும் அறிவித்துள்ளார். இலங்கைக்கு அருகே தாழ்முகம் ஏற்பட்டதால் நாட்டில் பரவலாக மழை பெய்து வருகின்றது. இதனால் கடற்கொந்தளிப்பு ஏற்பட்டது. இதனையடுத்தே பயணிகள் போக்குவரத்தில் ஈடுபட்டிருந்த கப்பல் சேவை இடைநிறுத்தப்பட்டதாகத் தெரிவிக்கப்பட்டது. (ச-5)

இனப்பிரச்சினைக்குத் தீர்வு காண்பதற்கு முன்பாக விடுதலைப்புலிகளை வெற்றி கொள்ள வேண்டும்

மாத்தறையில் ஜனாதிபதி தெரிவிப்பு
(கொழும்பு)
இலங்கை இனப்பிரச்சினைக்குத் தீர்வு காண்பதற்கு முன்னதாக விடுதலைப்புலிகளை இராணுவ ரீதியாக வெற்றி கொள்வது இன்றியமையாதது என்று ஜனாதிபதி மகிந்த ராஜபக்ஷ தெரிவித்துள்ளார். இலங்கையின் தெற்கே மாத்தறையில் நடைபெற்ற சுனாமி நினைவு நிகழ்வொன்றில் உரையாற்றுகையிலேயே அவர் இவ்வாறு கூறியுள்ளார். இனப்பிரச்சினைக்கு அரசியல் தீர்வுதான் காணப்பட வேண்டும் என்பதில் தாம் உறுதியாகவிருப்பதாகவும் ஆனாலும் அதற்கு முன்னதாக நாட்டில் பரவலாகக் கரவாதம் ஒடுக்கப்பட வேண்டும் என்றும் அவர் தெரிவித்துள்ளார். கப்பம் செலுத்தும் பாணியிலான சமாதானம் தமக்குத் தேவையில்லை என்றும் அவர் குறிப்பிட்டார். (08 ஆம் பக்கம் பார்க்க)



படையினர்-விடுதலைப்புலிகள் முகமாலையில் நேற்று மோதல்

(கொழும்பு)
முகமாலை நாகர்கோவில் பகுதிகளில் நேற்று படையினருக்கும் புலிகளுக்கும் இடையில் மோதல் சம்பவங்கள் இடம்பெற்றுள்ளன. இதன்போது படையினர் ஒருவர் படுகாயமடைந்துள்ளார். முகமாலை முன்னரங்கப் பகுதியில் பிற்பகல் 12.30 மணியளவில் இடம்பெற்ற மோதலில் புலி உறுப்பினர்கள் நால்வர்கொல்லப்பட்டுள்ளதாகவும் மணலாறு கொக்குத்தொடுவாய் பகுதியில் நேற்றுக் காலை 10 மணிபளவில் இடம்பெற்ற மோதலில் புலி உறுப்பினர் ஒருவர் கொல்லப்பட்டுள்ளதாகவும் படைத்தரப்பினர் தெரிவித்தனர். இதேபோன்று ஜனகபுர பிரதேசத்தில் நேற்று முற்பகல் 11 மணியளவில் இடம்பெற்ற மோதலில் புலி உறுப்பினர்கள் இருவர் கொல்லப்பட்டுள்ளனர். (08 ஆம் பக்கம் பார்க்க)

சுனாமியால் உயிர் நீத்தவர்களுக்கு நாடு தழுவிய ரீதியில் மௌன அஞ்சலி

(கொழும்பு)
சுனாமி அனாதத்தினால் உயிர் நீத்தவர்களுக்கு நாடு தழுவிய ரீதியில் நேற்று அஞ்சலி செலுத்தப்பட்டது. தமது உறவுகளையிழந்த மக்கள் பெருந்துயரத்துடன் உணர்வுபூர்வமாக அஞ்சலி நிகழ்வுகளில் கலந்து கொண்டனர். வடக்குக் கிழக்கு உட்பட சுனாமியால் பாதிக்கப்பட்ட பகுதிகளில் மக்கள் ஒன்றுசேடி தமது உறவுகளை நினைவு கூர்ந்ததுடன் உயிர் இழந்தோர் அடக்கம் செய்யப்பட்ட இடங்களுக்குச் சென்று புது வைத்து, விளக்கேற்றி அஞ்சலி செலுத்தினர். சுனாமியால் உயிரிழந்தோரை நினைவு கூரும் வகையில் அரசாங்கத்தினால் நேற்றைய தினம் தேசிய பாதுகாப்புத் தினமாக பிரகடனப்படுத்தப்பட்டதுடன் காலை 9.25 மணி முதல் 9.27 (08 ஆம் பக்கம் பார்க்க)

ஏப்ரலில் பொதுத் தேர்தலை நடத்தக் கோரி மக்கள் போராட்டம் செய்ய ஜ.தே.க. திட்டம்

(கொழும்பு)
ஒரு வருடத்தில் 3 முறை கோதுமை மாவின் விலை அதிகரித்துள்ளது. இன்னும் சில தினங்களில் சமையல் எரிவாயு (காஸ்) சீனி உட்பட அத்தியாவசியப் பொருள்களின் விலைகள் மேலும் அதிகரிக்கும். மக்களைப் பாதுகாக்கின்றோம் என்று குரல் எழுப்பிய ஜே.வி.பி இன்று மக்களை நடமாற்றில் தவிக்கவிட்டுள்ளது என்று ஜக்கிய தேசியக் கட்சியின் எம்.பி லக்ஷ்மன் செனவிரட்ன தெரிவித்தார். விலைவாசி உயர்வினால் மக்கள் வாழ முடியாத நிலை ஏற்பட்டுள்ளது எனவே இனிவரும் மூன்று மாதங்களில் மக்களுக்கு எதிராக இந்த அரசாங்கத்தை வீட்டுக்கு அனுப்புவதற்கான போராட்டத்தை நாம் முன்னெடுப்போம். மக்களை வீதியில் இறக்கி ஏப்ரல் மாதத் திற்குள் தேர்தலை வெற்றி கொள்வோம் என்றும் அவர் கூறினார். கொழும்பில் நேற்று நடைபெற்ற ஊடக வியலாளர் மாநாட்டில் அக் கட்சியின் நாடாளுமன்ற உறுப்பினர் லக்ஷ்மன் செனவிரட்ன கூறியதாவது, வரலாற்றில் என்னுடையலாதவாறு ஜே.வி.பி. இரட்டை வேடக் கொள்கையைப் பின்பற்றி மக்களுக்கு தீங்கு (08 ஆம் பக்கம் பார்க்க)

மண்கிண்டிமலையில் நேற்று மோதல்

(கிளிநொச்சி)
மண்கிண்டிமலை மற்றும் சிலோன் தியேட்டர் ஊடான படையினரின் முன்னேற்ற முயற்சி விடுதலைப் புலிகளால் முறியடிக்கப்பட்டதாக தெரிவிக்கப்பட்டது. நேற்று முற்பகல் 11 மணியளவில் மண்கிண்டிமலை முன்னரங்க நிலைகள் ஊடாக ஊடுருவ முயற்சி செய்த படையினரை வழிமறித்து விடுதலைப்புலிகள் தாக்குதலைத் தொடுத்துள்ளனர். இதனையடுத்துப் படையினர் ஊடுருவல் முயற்சியை கை (08 ஆம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்

தமிழக கிராமத்தில் சிங்களக் குடியேற்றம் இனச்சுத்திகரிப்பு என பலிகள் குற்றச்சாட்டு

(திருகோணமலை)

திருகோணமலைப் பிரதேசத்தின் தமிழக கிராமங்களில் ஒன்றான கடற்கரைச் சேனையில் இனச் சுத்திகரிப்பு நடவடிக்கையாக சிங்களக் குடியேற்றம் உருவாக்கப்படுவதாக தமிழீழ விடுதலைப் புலிகள் குற்றஞ்சாட்டியுள்ளனர்.

இது தொடர்பாக தமிழீழ விடுதலைப் புலிகளின் சமாதான செயலகம் நேற்று அறிக்கை ஒன்றை வெளியிட்டுள்ளது.

இராணுவத்தினரது வலிந்த தாக்குதல் நடவடிக்கையால் திருகோணமலை கடற்கரைச் சேனை பகுதியிலிருந்து கடந்த ஆண்டு தமிழ் மக்கள் கட்டாயமாக வெளியேற்றப்பட்டனர்.

2006 ஆம் ஆண்டு அனைத்துலகம் பார்த்துக்கொண்டிருக்க இராணுவத்தின் திட்டமிட்ட எறிகணைத் தாக்குதலில் நூற்றுக்கணக்கான தமிழ்மக்கள் கொல்லப்பட்டுள்ளதன் காயங்களுக்கும் உள்ளாக்கப்பட்டனர்.

அரசாங்கத்தினது இனச்சுத்திகரிப்பு நடவடிக்கையாக தமிழர்களின் அப்பாரம்பரிய பிரதேசம் அதியூர் பாதுகாப்பு வலயமாக பிரகடனப்படுத்தப்பட்டது.

இதனால் தமிழ் மக்கள் தங்கள் சொந்தக் கிராமங்களில் மீண்டும் குடியேற இயலாத வகையில் தடுக்கப்பட்டனர்.

அதியூர் பாதுகாப்பு வலயம் என்று அழைக்கப்படும் கடற்கரைச் சேனையில் 25

சிங்களக் கிராமங்களைச் சேர்ந்தோர் குடியேற்றப்பட்டுள்ளனர்.

கிழக்கில் தமிழ் மக்களை வலிந்து வெளியேற்றி விட்டு சிறு அளவில் சிங்களக் குடியேற்றங்களை உருவாக்கி விட்டு பின்னர் அதனை யாருக்கும் தெரியாமல் படிப்படியாக விரிவாக்கம் செய்து வரும் சிங்களக் குடியேற்றத்தின் வெளிப்பாடுதான் இது.

1985 ஆம் ஆண்டு திருகோணமலை திரியாய்க் கிராமத்தில்தமிழ் மக்களைப் படுகொலை செய்து அழித்து விட்டு அப்பகுதியில் சிங்களக் குடியேற்றங்களை உருவாக்கியமை என்பது அரசாங்கத்தின் சிங்களக் குடியேற்றங்களில் ஒரு உதாரணமாகும்.

திரியாயில் 1985 ஆம் ஆண்டு யூன் 8 ஆம் திகதி வாகனங்களில் சென்ற இராணுவத்தினர் தாங்கள் சுடுவதற்கு முன் அங்கிருந்து தமிழ்மக்கள் வெளியேற வேண்டும் என எச்சரித்தனர்.

ஆயிரத்து நூறு வீடுகளை எரித்தனர். இதனையடுத்து அப்பகுதி மக்கள் இடம் பெயர்ந்து பாடசாலைகளில் தங்கியிருந்தனர்.

1985 ஆம் ஆண்டு ஓகஸ்ட் 5 ஆம் திகதி இடம்பெயர்ந்திருந்த மக்கள் மீதும் தாக்குதல் நடத்தினர். அத்தாக்குதலில் 10 பொதுமக்கள் படுகொலை செய்யப்பட்டனர்.

தொடர்ந்து ஓகஸ்ட் 14 ஆம் திகதி பேருந்து ஒன்றில் 6 பொதுமக்கள் ஏற்றப்பட்டு வெட்டிக்

கொல்லப்பட்டனர். இராணுவ வன்முறையால் தமிழர்கள் படிப்படியாக அங்கிருந்து வெளியேற்றப்பட்டனர்.

தமிழர்கள் வெளியேறியவுடன் அப்பகுதியில் சிங்களவர்களைக் கொண்டு படிப்படியாக குடியேற்றங்களை உருவாக்கினர். இத்தகைய நடவடிக்கையான ஒரு இனச்சுத்திகரிப்பு நடவடிக்கையே பயங்கர வாதத்திற்கு எதிராக போராடுவதாகக் கூறிக்கொண்டு இனச்சுத்திகரிப்பு நடவடிக்கையை அரசாங்கம் மேற்கொண்டு வருகின்றது என்று அதில் தெரிவிக்கப்பட்டுள்ளது. (ச-5)

இலங்கை-சீனத் துறைமுகங்களுக்கிடையில் நெருங்கிய தொடர்புகளைப் பேண இணக்கம்

உலகில் மிகவும் பெரிய துறைமுகங்களில் மூன்றாவது இடத்திலுள்ள சீனாவின் சங்காய் துறைமுகத்திற்கும் அம்பாந்தோட்டை துறைமுகத்திற்குமிடையில் மிகவும் நெருங்கிய தொடர்புகளை பேணுவதற்கான ஆலோசனைகளை சீனாவின் கவனத்திற்கு கொண்டு வந்துள்ளதாக வெளிவிவகார அமைச்சர் றோகித் போகொல்லாகம் தெரிவித்துள்ளார்.

சீனாவின் சங்காய் நகரில் இலங்கைக் கான பிரதிநிதி காரியாலயம் ஒன்றை திறந்து வைத்த பின்னர் நடைபெற்ற கலந்துரையாடலின்போது அவர் இது குறித்து எடுத்துக் கூறியுள்ளதாக வெளிவிவகார அமைச்சுக் கூறியுள்ளது.

இது குறித்து அவ்வமைச்சு மேலும் குறிப்பிட்டுள்ளதாவது, சீனாவுடன் உறவுகளை மேற்கொண்டுள்ள நாடுகளில் இலங்கை முன்னிலை வகிக்கின்றது என்பதையும் புர்தான காலந்தொட்டு சீனாவுடன் இலங்கைக்

இந்தோனேசியக் கப்பல் கொழும்பில் துத்துவைப்பு

(கொழும்பு)

இலங்கையில் 12 பேருடன் இந்தோனேசியக் கப்பல் ஒன்று தடுத்து வைக்கப்பட்டுள்ளது. இது தொடர்பாக கடற்படைப் பேச்சாளர் டி.கே.பி.தஸநாயக்க கூறியுள்ளதாவது,

தலைநகர் கொழும்பில் இருந்து 380 கிலோமீட்டர் தொலைவில் உள்ள அறுகம் குடா கடற்பரப்பில் 90 கடல்மைல் தொலைவில் பயணித்த இந்தோனேசியக் கப்பல் நேற்றுக்காலை 8.00 மணியளவில் தடுத்து வைக்கப்பட்டுள்ளது.

அக்கப்பலில் 12 பேர் இருந்தனர். சட்ட விசாரணை நடவடிக்கைகளில் அவர்கள் ஈடுபட்டனரா என்பது குறித்து கடற்படை விசாரணைகளை மேற்கொண்டு வருகிறது என்றார் அவர். (ச-5)

குள்ள நெருக்கம் குறித்து அமைச்சர் இங்கு விளக்கிக் கூறினார். சீனாவின் உதவியால் இலங்கையில் பாரிய அபிவிருத்தித் திட்டங்கள் மேற்கொள்ளப்பட்டுள்ளன.

அம்பாந்தோட்டை துறைமுக அபிவிருத்தி மற்றும் நுரைச்சோலை அனல்மின் உற்பத்தி நிலையம் என்பன இதில் குறிப்பிடத்தக்கவை எனவும் அமைச்சர் இங்கு குறிப்பிட்டார். இரு நாடுகளுக்கும் இடையிலான துறைமுகங்களுக்கிடையில் உறவுகளைப் பேணவும் தொடர்ந்தும் உதவிகளை இலங்கைக்கு வழங்குவதற்குமான சாதகமான சமிக்ஞையை சீனாவின் உப ஆளுநர் டென்ங் போஜி வெளிப்படுத்தினார்.

இரு நாடுகளுக்கிடையில் பொருளாதாரத்தை கட்டியெழுப்புவதற்காக இலங்கைக்கு விஜயம் ஒன்றை மேற்கொள்ளுமாறு அமைச்சர் உப ஆளுநரிடம் வேண்டுகோள் விடுத்ததாகவும் அச்செய்தியில் மேலும் குறிப்பிடப்பட்டுள்ளது. (ச-5)

சுனாமி மீள் கட்டமைப்புக்கு ஒதுக்கப்பட்ட 53 பில்லியன் ரூபாயைக் காணவில்லை

(கொழும்பு)

இலங்கையில் காணாமல் போதல் பட்டியலில் ஆழிப்பேரலை மீளமைப்புக்காக ஒதுக்கப்பட்ட 53 பில்லியன் ரூபாய் நிதியும் தற்போது இடம்பெற்றுள்ளது.

இது தொடர்பாக டிரான்ஸ் பெரன்சி இன்ர நஷனல் நிறுவனம் வெளியிட்டுள்ள அறிக்கை வருமாறு.

ஆழிப்பேரலை மீளமைப்புக்காக 122.2 பில்லியன் ரூபாய் நிதி ஒதுக்கப்பட்டுள்ளது. ஆனால் 53.6 பில்லியன் ரூபாய்க்கான

முறையான கணக்குகள் இல்லை.

241.5 பில்லியன் ரூபாய் நிதி வழங்கப்படும் என அறிவிக்கப்பட்டது. ஆனால் சில திட்டங்கள் உரிய காலத்தில் முடிக்கப்படாமையினால் ஒட்டுமொத்த நிதி வழங்கப்படவில்லை.

முதல் தவணை நிதியை செலுத்திய நிலையில் மீளமைப்புத் திட்டங்களில் திருப்தி ஏற்படாமையால் சில உதவி வழங்குநர்கள் விலகிக் கொண்டனர் என்று அதில் தெரிவிக்கப்பட்டுள்ளது. (ச-5)

சுனாமிப் பொதுக்கட்டமைப்பு சீர்குலைவால் மீள்கட்டமைப்புப் பணிகள் பாதிப்பு

முல்லைத்தீவு அரசாங்க அதிபர் கவலை

(வவுனியா)

ஆழிப்பேரலை மீளமைப்புக்கான பொதுக்கட்டமைப்பு சீர்குலைக்கப்பட்டமையினாலேயே ஆழிப்பேரலை மீளமைப்பு முயற்சிகள் பாதிக்கப்பட்டன என்று முல்லைத்தீவு மாவட்ட அரசாங்க அதிபர் இமெல்பா சுகுமார் தெரிவித்துள்ளார்.

இது தொடர்பில் அவர் கூறியுள்ளதாவது, ஆழிப்பேரலை அழிவுகளிலிருந்து மீள்வதற்கான ஒரு நம்பிக்கையை தந்த ஒரு பாலமாக பொதுக்கட்டமைப்பு உருவாக்கக் காலம் இருந்தது.

பொதுக்கட்டமைப்பு சீர்குலைக்கப்பட்டவுடன் நம்பிக்கைகள் சிதறடிக்கப்பட்டன. ஆழிப்பேரலை ஏற்பட்டபோது உதவி செய்வதாகக் கூறி மீளமைப்பு முயற்சிகளை பொறுப்பெடுத்த உதவி நிறுவனங்கள் தொடக்கத்தில் தொடக்க மீளமைப்பு முயற்சிகளை மேற்கொண்டிருந்தாலும் பின்னர் போர்ச்சுகுமல், போக்குவரத்துப் பாதை நெருக்கடிகள்,

கட்டிடப் பொருட்களை எடுத்துவருவதிலுள்ள தடைகள் என்பவற்றைக் காரணங்களாகக் கூறி மீளமைப்பு முயற்சிகளில் தாமதங்களை ஏற்படுத்தி வருகின்றன. ஆழிப்பேரலையால் 5 ஆயிரத்து 500 வீடுகள் அழிந்த நிலையிலும் இதுவரை 2 ஆயிரத்து 500 வீடுகளே மீளமைக்கப்பட்டுள்ளன.

ஆழிப்பேரலையால் அழிவடைந்த 14 பாடசாலைகளில் 12 பாடசாலைகள் மீளமைக்கப்படாமல் உள்ளன. கூற்றொழில் ஆழிப்பேரலையின் பின்னர் முன்னேற்றமடையவில்லை.

ஆழிப்பேரலையின்போது கணவன்மாரை இழந்த 700 வரையான பெண்களின் வாழ்வாதாரம் பாதிக்கப்பட்டுள்ளது.

ஆழிப்பேரலையால் பாதிக்கப்பட்ட மக்களின் வாழ்க்கை மேம்பட உதவி நிறுவனங்களின் உதவிகள் அவசியமாக உள்ளது என்றார் அவர். (ச-5)

கிளிநொச்சி அம்புலன்ஸ் வாகனத்தை வவுனியாவில் நிறுத்தி வைக்க முடிபு

(வவுனியா)

வவுனியா ஓமந்தைப் போக்குவரத்துப் பாதையில் ஏற்பட்டுள்ள நெருக்கடி காரணமாக கிளிநொச்சி பொதுமருத்துவமனையின் அம்புலன்ஸ் வாகனத்தை வவுனியாவில் நிறுத்தி வைக்க முடிபு செய்துள்ளோம். என்று கிளிநொச்சி பொது மருத்துவமனைப் பணிப்பாளர் த.சத்தியமூர்த்தி தெரிவித்துள்ளார்.

இது தொடர்பில் அவர் கூறியுள்ளதாவது, கிளிநொச்சி பொது மருத்துவமனையின் அம்புலன்ஸ் கட்டந்த ஒரு மாதகாலமாக வவுனியா மருத்துவமனைக்கு நேரடியாக அனுமதிக்காமல் ஓமந்தையில் படையினர்

திருப்பி அனுப்பியதுடன் படையினரின் அம்புலன்ஸ் வாகனத்தில் நோயாளிகளை ஏற்றி வவுனியா மருத்துவமனைக்கு அனுப்பும் நடவடிக்கையில் தொடர்ந்தும் ஈடுபட்டு வருகின்றனர்.

படையினரின் இச்செயற்பாடு தொடர்பாக சுகாதாரப் பணிப்பாளர், மாகாண சுகாதாரப் பணிப்பாளர், வவுனியா படைத்தளபதி ஆகியோருக்கு கடிதங்கள் அனுப்பியும் நேரடியாக தொடர்புகொண்டும் பலன் ஏதும் கிடைக்கவில்லை.

இந்நிலையில் தனித்து வவுனியா பொது மருத்துவமனைக்கு நோயாளிகள் சென்று வருவதற்கான வேண்டுகை ஒன்றினை கிளிநொச்சி அரசாங்க அதிபர் உள்ளிட்ட போக்குவரத்துடன் தொடர்புடையவர்களுக்கு அனுப்பியிருக்கிறோம்.

அவசரமான நிலையில் எமது மருத்துவமனையின் அம்புலன்ஸ் வாகனத்தை வவுனியாவில் நிறுத்திவைப்பதற்கு முயற்சி மேற்கொண்டுள்ளோம் என்றார் அவர். (ச-5)

பிரான்ஸ் உடகவியலாளர்கள் விசாரணைகளின் பின் விடுதலை

பூசா தடுப்பு முகாமை படம் பிடித்தமைக்காக கைது செய்யப்பட்ட இரு பிரான்ஸ்-24 என்ற தொலைக்காட்சியின் பெண் உடகவியலாளர்கள் இருவரும் விசாரணைகளின் பின்னர் நேற்று விடுவிக்கப்பட்டுள்ளார்கள். இவ்விரு பத்திரிகையாளர்களும் பிரெஞ்சு தூதரக அதிகாரிகளிடம் கையளிக்கப்பட்டுள்ளனர் எனத் தெரியவருகிறது. (ச-5)

முல்லைத்தீவு நோக்கி பிரங்கித் தாக்குதல்

(கிளிநொச்சி)

முல்லைத்தீவு கடற்பரப்பில் கடற்படையினர் பிரங்கித் தாக்குதலை நடத்தியுள்ளனர். கடற்பொலிலாளர்கள் நேற்று முன்தினம் இரவு 6.00 மணிக்கு வலைபோடச் சொன்றபோது கடற்படையினர் தாக்குதலை நடத்தினர்.

அதேபோல் நள்ளிரவுக்குப் பின்னர் மீண்டும் கரையோரப்பகுதி மீது கடற்படையினர் தாக்குதல் நடத்தியுள்ளனர்.

இதேவேளை நேற்றுக்காலை 6.00 மணி முதல் 8.00 மணிவரை கடற்பொலிலுக்குச் சென்ற தொழிலாளர்கள் மீது கடற்படையினர் தாக்குதல் நடத்தியதாக கிளிநொச்சித் தகவல்கள் தெரிவிக்கின்றன. (ச-5)



சுன்னாகம் மக்கள் வங்கியில் அண்மையில் நடைபெற்ற ஜயபுரி பரிசுச் சீட்டிழும்பில் வெற்றி பெற்ற வாடிக்கையாளர்களுக்கான பரிசுச் சீட்டிழும்பில் கலந்து கொண்டோரை படத்தில் காணலாம்.

இதில் இடமிருந்து வலமாக உதவி முகாமையாளர் பி.இராசமனோகரன், முகாமையாளர் மா.சந்திரகாந்தன், பரிசுபெற்றவர்களான திருமதி ஞா.மாரக்கண்டன், எஸ்.இராசுடணம் (சு.முருகையா சார்பில்), செல்வி பி.தெய்வேந்திரன், மக்கள் வங்கி வடவலய உதவிப் பொது முகாமையாளர் ஜெ.கே.ஆனந்தராசா, 'அண்ணா' தொழிலக உரிமையாளர் பொ.ந.ராசா பிரதம விருந்தினராக கலந்து கொண்ட நீர்வேலி பல நோக்குக் கூட்டுறவுச்சங்க பொது முகாமையாளர் க.சிவலிங்கம், உதவி முகாமையாளர் அ.தேவகுமார் ஆகியோரை படத்தில் காணலாம்.

இராசிபலன்

16.11.2007 இல் வியாழன் மாற்றம் பலாபலன் நால் வெளிவந்து யாழ்.நகர் எங்கும் விற்பனைபாக்கின்றது. 01 ஆண்டுக்கான முழுப்பலன்கள் பல பக்கங்களில் உள்ளன. விலை ரூ.30/= எழுதியவர் சோதிடஞானி சண்-மாஸ்ரர் ஆ.சண்முகலிங்கம், சி.சி.ரி. எம்.பாடசாலை லேன், கொக்குவில் மேற்கு, கொக்குவில். 001

இன்று ஒரு தகவல்

எறும்பின் கர்வம் !

ஒரு சமயம் இந்த உலகத்திலேயுள்ள எறும்புகள் எல்லாம் கூடி அகில உலக எறும்புகள் மகாநாடு ஒன்றை நடத்தினவாம்! அந்த மகாநாட்டிலே ஒரு எறும்புத் தொண்டர் பேசுகிறார். "எறும்புச் சகோதர சகோதரிகளே!" இந்த உலகத்திலே நமக்குப் பெரிய எதிரி யார் என்று கேட்டால் அது யானை தான்! நாங்கள் கூட்டமாக எங்காவது போய்க் கொண்டிருப்போம். அப்பொழுது திடீரென்று ஒரு யானை வந்து நம் மேல் கால் வைக்கிறது என்று வைத்துக்கொள்வோம். என்ன நடக்கும்? ஆயிரக்கணக்கில் நம் தோழர்கள் யானையின் காலில் நசுக்க குண்டு செத்து விடுகிறார்கள். இதைத் தடுப்பது எப்படி என்பது பற்றி நான் யோசித்துத் தீர்க்கமான ஒரு முடிவு எடுக்க வேண்டும்.

அடுத்து இன்னொரு எறும்புப் பிரதிநிதி பேச வந்தார். "நாம் எல்லோரும் சேர்ந்து நமது எதிரியான யானைகளை அழிப்பதற்கு வழிகண்டுபிடிக்க வேண்டும்" என்றார். அதன் பின் எறும்புகள் எல்லாம் பல குழுக்களாகப் பிரிந்து ஆலோசனை நடத்தின. கடைசியில் தங்களுக்குள்ளே ஓர் அகில உலகத் தலைவரைத் தேர்ந்தெடுப்பது என்றும், அந்த தலைவர் கடவுளை நோக்கித் தவம் செய்து அவரிடம் யானைகளை நாம் கடித்தால் அவை சாக வேண்டும் என்று வரம்வாங்க வேண்டும் என்றும் முடிவு செய்தன. உடனே மகாநாட்டிலே அந்தத் தீர்மானம் ஏகமனதாக நிறைவேறியது.

எல்லா எறும்புகளும் சேர்ந்து தலைவரைத் தேர்ந்தெடுப்பதற்கான தேர்தலை நடத்தின. ஒரு தலைவரைத் தேர்ந்தெடுத்தார்கள். தலைவராகத் தேர்ந்தெடுக்கப்பட்டதும் அந்த எறும்புக்கு தலைக்கனம் ஏற்பட்டுவிட்டது. ஆணவம் வந்து விட்டது; "எறும்புகளே! உங்களின், ஒரே தலைவன் நான். கடவுளிடம் வரம் வாங்கிக் கொடுக்க வேண்டியது எனது கடமை. எப்படி வரம் வாங்கப் போகிறேன் என்பதைப் பொறுத்திருந்து பாருங்கள்" என்றது.

தலைவர் எறும்பு நீண்டகாலம் தவம் செய்தது. கடைசியில் ஒருநாள் கடவுள் அந்த எறும்பின் முன்தோன்றினார். "எறும்பே! உன் தவத்தை மெச்சினேன். என்னவாம் வேண்டும்? கேள்...!" என்றார். உடனே எறும்பு "ஆண்டவரே நான் கடித்தால் உடனே சாகவேண்டும். இந்த வரத்தைத் தந்தால் போதும்" என்றது. "சரி! தந்தேன்" என்றார் கடவுள். எறும்புக் குத் தலைகொள்ளாத மகிழ்ச்சி. இருந்தாலும் வாங்கிய வரம்பலிக்குமா என்று யாரிசோதனை செய்து பார்க்க வேண்டும். யாரைக் கடிக்கலாம் என்று யோசித்தது. எதிரே வரம் கொடுத்த கடவுள் நின்று கொண்டிருந்தார். இவர் தான் வரம் தந்தவராயிற்றே... இவரிடமே பாரீட்சித்துப் பார்க்கலாமே என்று எறும்பு நினைத்தது. உடனே அவரை ஒரு கடி கடித்தது. அவர் உடனே கையால் ஒரு தட்டுத் தட்டினார். உடல் நசுங்கி உருக்குலைந்த நிலை குற்றுயிராகக் கீழே விழுந்தது. என்ன இது... நான் வாங்கிய வரம்படி நீங்கள் அல்லவா சாக வேண்டும். இப்பொழுது என் உயிர் போகப் போகிறதே என்று அந்த எறும்பு வலி தாங்காமல் கத்தியது.

கடவுள் சிரித்துக் கொண்டே சொன்னார். நீ கேட்ட வரத்தை நான் கொடுத்து விட்டேன். நான் கொடுத்த வரம் நிச்சயம் பலிக்கும். நீ என்ன வரம் கேட்டாய்? நான் கடித்தால் சாக வேண்டும் என்று கேட்டாய். இப்பொழுது என்னைக் கடித்தாய்... சாகப் போகிறாய்! என்றார் கடவுள். எறும்பு திருதிரு என்று விழித்தது. நீ எப்படி வரம் கேட்டிருக்க வேண்டும் தெரியுமா? நான் யாரைக் கடிக்கிறேனோ அவர் சாக வேண்டும் எனக் கேட்டிருக்க வேண்டும். நீ நான் கடித்தால் சாக வேண்டும் என்று கேட்டாய் என்கைக் கடித்தாய் இப்பொழுது நீ சாகப்போகிறாய் என்றார் கடவுள். எறும்பு ஏன் அப்படி கேட்கவில்லை தெரியுமா? ஆணவம்! நான் என்ற ஆணவம். ஆணவம் அறிவை மறைத்தது.

சாவதற்கு வரம் கேட்டது. நமக்கும் அப்படித்தான் ஆணவம் வந்து விட்டால் அறிவு வேலை செய்யாது. நான் தான் பெரியவன் என்னை விடப் பெரியவன் எனவும் இல்லை. நான் சொல்வதே சரி என்று ஆணவம் கொள்ளக்கூடாது. "மடல் பெரிது தாழை; மகிழ் இனிது கந்தம்; அடல் பெரிது என்றிருக்க வேண்டாம்!"

ஒரு பாதை வழியாக எறும்புகள் சாரிசாரியாகப் போய்க் கொண்டிருந்தன. அப்பொழுது அந்த வழியாக ஓர் ஆண் யானையும் ஒரு பெண்யானையும் வந்து கொண்டிருந்தன. பாதையில் எறும்புகள் போய்க்கொண்டிருப்பதைக் கண்ட பெண்யானை மேலே செல்லாமல் நின்று விட்டது. ஆண் யானையைப் பார்த்து "நீங்களும்கொஞ்சம் நில்லுங்கள்" என்றது. பாவம் எறும்புகள்... பேசாமல், தவறுதலாக நாம் அவற்றை மிதித்துக் கொல்லக் கூடாது அல்லவா என்றது.

சரி... வா... அந்தப் பக்கமாகப் போய் விடுவோம் என்றது ஆண்யானை. இதைப் பார்த்த உணர்ந்து கொண்டிருந்த எறும்புகளில் ஒன்று இன்னொரு எறும்பிடம் சொல்லியதாம்? பார்தாயா? நாம் கடித்து விடுவோம் என்று பயந்து அந்த இரண்டு யானைகளும் விலகிப் போய்க்கொண்டிருக்கிறது என்று. அதற்கு மற்ற எறும்பு "பாவம்... யானைகள் பிழைத்துப் போகட்டும்" என்றதாம்!

இப்படித்தான் ஒரு வயலிலே ஒரு எருது புல்மேய்ந்து கொண்டிருந்தது. அப்பொழுது அந்த வழியிலே வந்த 'ஈ' ஒன்று அதன் தலையிலே உட்கார்ந்ததாம். புல் மேய்ந்து கொண்டிருந்த மாடு தலையை இன்னும் தாழ்த்து புல்லை மேய்ந்ததாம். அப்பொழுது மாட்டின் தலையிலே உட்கார்ந்த 'ஈ' நினைத்ததாம் எனது பாரம் தாங்காமல் மாடு தலையை தூக்க முடியாமல் குனிந்து கொண்டே நிற்கிறது என்று. இப்படித்தான்... நம்ம வர்களிலேயும் பலர் இருக்கிறார்கள்.

தென்கச்சி கோ சுவாமிநாதன்

மட்டக்களப்பில் உள்ளூராட்சி தேர்தல் மக்களின் கண்களில் மண்தூவும் செயல்

ஐ.தே.க. குற்றச்சாட்டு

மட்டக்களப்பில் உள்ளூராட்சி மன்றங்களுக்கான தேர்தலை அவசர அவசரமாக நடத்துவதற்கு அரசாங்கம் முயற்சிப்பது மக்களின் கண்களில் மண்ணை தூவும் நடவடிக்கையாகும். மட்டக்களப்பு மாவட்டத்தில் தேர்தலை நடத்துவதற்கான சூழல் இல்லை. அங்கு மோதல்களும் மனித உரிமை மீறல்களும் இடம்பெற்று வருகின்றன என்று ஐக்கிய தேசியக் கட்சியின் கொழும்பு மாவட்ட பாராளுமன்ற உறுப்பினர் ரவி கருணா நாயக்க தெரிவித்தார்.

அரசாங்கம் மக்களுக்கு அளித்துள்ள நத்தார் பரிசே மா விலை அதிகரிப்பாகும். மா விலை அதிகரிப்பின் மூலம் மக்களின் வாழ்க்கைச் சுவை மேலும் அதிகரிக்கப்பட்டுள்ளது என்றும் அவர் மேலும் தெரிவித்தார். கிழக்கு மாகாணம் மட்டக்களப்பில் 9 உள்ளூராட்சி சபைகளுக்கு தேர்தலை நடத்த அரசாங்கம் நடவடிக்கை எடுத்துள்ளமை குறித்தும் விலை அதிகரிப்பு தொடர்பாகவும் கேசரிக்கு கருத்து தெரிவிக்கையிலேயே ரவி கருணா நாயக்க எம்.பி. இவ்வாறு தெரிவித்தார்.

இது குறித்து அவர் மேலும் கூறியதாவது, மட்டக்களப்பு மாவட்டத்தில் உள்ளூராட்சி மன்றங்களுக்கான தேர்தல்களை அரசாங்கம் அவசர அவசரமாக நடத்துவதற்கு தீர்மானித்திருப்பது மக்கள் கண்களில் மண்ணை தூவுகின்ற நடவடிக்கையாகும். கிழக்கு மாகாண நிலைமையை அவதானிக்கின்ற போது அங்கு உள்ளூராட்சி சபை தேர்தல் நியாயமான முறையில் நடத்த முடியுமா? என்ற சந்தேகம் வலுப்பெற்றுள்ளது.

மட்டக்களப்பு மாவட்டத்தில் ஆங்காங்கே மோதல்கள், கடத்தல்கள் மற்றும் காணாமல் போதல்கள் நாளுக்கு நாள் அதிகரித்துள்ளதுடன் மோதல்கள் காரணமாக இடம் பெயர்ந்த மக்கள் அகதி முகாம்களில் வாழ்கின்ற நிலையில் தேர்தல்களை நியாயமான முறையில் நடத்த முடியுமா?

கிழக்கு மாகாணத்தில் இடம் பெற்ற மோதல்கள் காரணமாக பெரும்பாலான மக்கள் இன்னும் அகதி முகாம்களிலேயே வாழ்கின்றனர். இந்நிலையில் மட்டக்களப்பு மாவட்டத்தில் உள்ளூராட்சி சபை தேர்தல்களை அரசாங்கத்தினால் நியாயமான முறையில் நடத்த முடியுமா?

கிழக்கு மாகாணம் முழுமையாக மீட்கப்படாத நிலையில் மட்டக்களப்பு மாவட்டத்தில் உள்ளூராட்சி சபைத் தேர்தலை நடத்துவதற்கு அரசாங்கம் அவசர அவசரமாக அழைப்பு விடுப்பதற்கான உள் நோக்கம் என்ன?

கிழக்கு மாகாணத்தில் குறிப்பாக மட்டக்களப்பு மாவட்டத்தில் மோதல்கள் காரணமாக இடம் பெயர்ந்த மக்களை மீளக் குடியேற்ற நடவடிக்கைகளை மேற்கொள்ளாத அரசாங்கம் மக்கள் கண்களில் மண் தூவுவதற்காகவே உள்ளூராட்சி தேர்தலை நடத்துவதற்காக அவசர அவசரமாக அழைப்பு விடுத்துள்ளது. மக்கள் கண்களில் மண் தூவுவதற்கான அவசர அழைப்பை விடுத்துள்ள அரசாங்கம் மறுநாளான நத்தார் தினத்

தில் நத்தார் பரிசாக கோதுமை மாவின் விலையை அதிகரித்து மக்களுக்கு மேலும் மேலும் சுவையை அதிகரித்துள்ளது.

மக்களின் சுவை நாளுக்கு நாள் அதிகரித்து கொண்டிருக்கின்ற போதும் 108 பேர் கொண்ட அமைச்சரவையை வாழ வைப்பதற்காக ஜாதிக் ஹெல் உறுமய, ஜே.வி.பி மற்றும் இலங்கை தொழிலாளர் காங்கிரஸ் அரசாங்கத்திற்கு ஒட்சிசன் வழங்கி கொண்டிருக்கின்றன. அமைச்சர்கள் 108 பேர் வாழ்வதற்காக மக்களையும் நாட்டையும் அடக்குவதற்கும் நடவடிக்கையில் அரசாங்கம் ஈடுபட்டுள்ளது.

அரசாங்கம் நத்தார் பரிசாக மக்களுக்கு வழங்கிய கோதுமை மா விலையின் அதிகரிப்பிற்கு எதிராக ஐக்கிய தேசியக் கட்சி பாராளுமன்றத்திற்குள்ளும் வெளியேயும் பாரிய எதிர்ப்பு ஆர்ப்பாட்டங்களை மேற்கொள்ளும். அத்தியாவசிய பொருட்களின் விலைகளை நாளுக்கு நாள் அதிகரித்து மக்களின் வாழ்க்கையை சீர்குலைக்காது அரசாங்கம் உடனடியாக பொதுத்தேர்தல் ஒன்றை நடத்தி நாட்டையும் மக்களையும் வழி நடத்தக் கூடிய மக்கள் பிரதிநிதிகளிடம் அரசாங்கத்தை ஒப்படைக்க வேண்டும்.

நாளுக்கு நாள் உணவாடிக் கொண்டிருக்கின்ற அரசாங்கத்திற்கு இலங்கை தொழிலாளர் காங்கிரஸ், மக்கள் விடுதலை முன்னணி, ஜாதிக் ஹெல் உறுமய ஆகிய கட்சிகள் ஒட்சிசன் வழங்கி தொடர்ந்து உயிர் மூச்சு கொடுத்துக் கொண்டிருக்காமல் மக்களின் நலனை கருத்தில் கொண்டு செயற்படுவதற்கு நடவடிக்கைகளை மேற்கொள்ளவேண்டும். (05)

சகல அரசாங்கப் பாடசாலைகளும் திட்டமிட்டபடி ஜன. 2ஆம் ஆரம்பம்

கல்வியமைச்சு அறிவிப்பு

(கொழும்பு)
புதிய கல்வி யாண்டுக்கென நாட்டிலுள்ள சகல அரசாங்கப் பாடசாலைகளும் (முஸ்லிம் பாடசாலைகள் உட்பட) திட்டமிட்டபடி 2008ஆம் ஆண்டு ஜனவரி மாதம் 2ஆம் திகதி திறக்கப்படும்.

பாடசாலைகள் ஜனவரி மாதம் 17ஆம் திகதி திறக்கப்படும் எனப் பரப்பப்படும் வதந்திகளில் எதுவித உண்மையும் இல்லை என கல்வி அமைச்சர்

உயர் அதிகாரி ஒருவர் தெரிவித்தார். 2008ஆம் ஆண்டு முதலாம் தரத்திற்கு அனுமதிக்கப்பட்ட மாணவர்களுக்கான புதிய வகுப்புகள் மாத்திரமே ஜனவரி மாதம் 17ஆம் திகதி ஆரம்பிக்கப்படும் என தெரிவித்த அவர் கல்வி பொதுத்தராதர (சாதாரண தர) பரீட்சை விடைத்தான் திருத்தும் நிலையங்களாகப் பயன்படுத்தப்படும் சில பாடசாலைகள் ஜனவரி மாதம் 10ஆம் திகதி

ஆரம்பிக்கப்படும் எனவும் தெரிவித்தார். கல்வி அமைச்சினால் அறிவிக்கப்பட்டுள்ள 2008ஆம் ஆண்டு புதிய கல்வியாண்டுக்கான பாடசாலைத் தவணை வருமாறு.

முதலாம் தவணை ஜனவரி 2ஆம் திகதி தொடக்கம் ஏப்ரல் 9ஆம் திகதி வரை. இரண்டாம் தவணை: ஏப்ரல் 21ஆம் திகதி தொடக்கம் ஆகஸ்ட் 01ஆம் திகதி வரை. மூன்றாம் தவணை: செப்டம்பர் 01ஆம் திகதி தொடக்கம் டிசம்பர் 11ஆம் திகதி வரை. (05)

2008ஆம் ஆண்டு முதல் மானிய உர வகைகள் ப.நோ.கூ. சங்கங்கள் ஊடாக விநியோகம்

விவசாய அமைச்சின் அதிகாரி தகவல்

அரசாங்கத்தினால் விவசாயிகளுக்கு மானிய விலையில் வழங்கப்படும் உரவகைகளின் விநியோக நடவடிக்கைகளில் 2008ஆம் ஆண்டு தொடக்கம் மாற்றங்களை ஏற்படுத்த திட்டமிடப்பட்டுள்ளது. புதிய மாற்றங்களின் படி விவசாயிகள் தமக்குரிய

உரத்தை தமது பிரதேச பலநோக்குக் கூட்டுறவுச் சங்கங்கள் மூலமாகப் பெற்றுக்கொள்வதற்கு வசதிகள் செய்து கொடுக்கப்படும் என விவசாய அமைச்சின் உயர் அதிகாரி ஒருவர் தெரிவித்தார்.

விவசாயிகளுக்கு உரத்தை விநி

யோகம் செய்யும் தற்போதைய முறையில் காணப்படும் குறைபாடுகள் காரணமாக உரிய வேளைக்கு உரத்தைப் பெற்றுக்கொள்ள முடியாத நிலை காணப்படுவதாகவும் இதன் காரணமாக மானிய விலைக்கு மேலதிகமாக பல்வேறு செலவுகளை அவர்கள் எதிர்நோக்கி வருவதாகவும் விவசாய அமைச்சுக்கு பல முறைப்பாடுகள் மூலம் சுட்டிக் காட்டப்பட்டதையடுத்து இப்புதிய நடவடிக்கை எடுக்கப்படுவதாக அவர் தெரிவித்தார்.

புதிய ஆண்டில் நடைமுறைப்படுத்துவதற்கு திட்டமிடப்பட்டுள்ள புதிய முறையின் படி நெற்செய்கையில் ஈடுபட்டுள்ள விவசாயிகளின் நெற்காணிகள் எப்பிரதேசத்தில் அமைந்துள்ளதோ அப்பிரதேசத்தில் உள்ள பலநோக்குக் கூட்டுறவுச் சங்கத்திலிருந்து நேரடியாக உரவகைகளைப் பெற்றுக் கொள்ளக் கூடியதாக இருக்கும்.

தற்போது உர விநியோகம் கமநல சேவை நிலையங்கள் அரசு உரக் களஞ்சியங்கள் என்பனவற்றினூடாக இடம்பெற்று வருகின்றமை குறிப்பிடத்தக்கது. (05)



இலங்கை செஞ்சிலுவைச் சங்க யாழ்ப்பாணம் மாவட்ட கிளைபினரால் யாழ்ப்பாணம் சென் ஜேம்ஸ் ஆண்கள் பாடசாலையில் நடத்தப்பட்ட பரப்புரைக் கூட்டத்தில் இலங்கை செஞ்சிலுவைச் சங்க வடக்கு கிழக்கு இணைப்பாளர் கு.பாலகிருஷ்ணன் உரை நிகழ்த்துவதையும் அருகில் யாழ்ப்பாணம் மாவட்ட கிளையின் தலைவர் ரோசாசிரியர் வி.கே. கணேசலிங்கம், பரப்புரை உத்தியோகத்தர் இ.மயில்வாகனம் ஆகியோர் அமர்ந்திருப்பதையும் கூட்டத்தில் கலந்துகொண்ட மாணவர்களையும் படத்தில் காணலாம். (நல்லூர் செய்தியாளர்)



துணைவேந்தர் பேராசிரியர் என்.சண்முகலிங்கன் நேற்று தனது கடமையை ஆரம்பிப்பதற்கு முன்பதாக யாழ்.பல்கலைக்கழக பரமேஸ்வரன் ஆலயத்தில் வழிபாட்டில் ஈடுபடுவதை முதலாவது படத்திலும் துணைவேந்தர் அழைத்து வரப்படுவதை இரண்டாவது படத்திலும் துணைவேந்தர் சுபநேரத்தில் தனது கடமையை ஆரம்பிப்பதை மூன்றாவது படத்திலும் காணலாம்.

(படங்கள்: சுதாகர்)

புதிய பாடத்திட்டம்

(அல்வாய்)

2008 ஆம் ஆண்டுக்கான பாடத்திட்டங்களில் தரம் 7, தரம் 11 ஆகிய வகுப்புகளுக்கு புதிய பாடத்திட்டங்கள் அறிமுகப்படுத்தப்பட்டுள்ளது.

ஆனால் இம்முறை யாழ்ப்பாணத்திற்கு வந்திருக்கும் புத்தகங்களில் புதிய பாடத்திட்டத்திற்குரியவை இல்லையென்றும் தரம் 7க்கு ஆங்கில செயல் நூல் மற்றும் தரம் 11க்கு தமிழ் இலக்கியநயம் என்ற நூல்கள் மட்டுமே கிடைத்திருப்பதாக தெரிவித்துள்ளது.

இது பற்றி ஆசிரியர்கள் மாணவர்கள் பெற்றோர் அனைவரும் விசனம் தெரிவித்துள்ளனர். (19)

தனவரவு இடாப்பு வீர்போகம்

(அல்வாய்)

வடமராட்சி கல்வி வலயத்திற்குட்பட்ட பாடசாலைகள் அனைத்திற்குமான 2008 ஆம் ஆண்டுக்கான தனவரவு இடாப்புகள் வடமராட்சி வலயக்கல்விப் பணிமனையில் விநியோகிக்கப்பட்டு வருவதாகவும், சகல பாடசாலை அதிபர்களும் அவற்றைப் பெற்றுக் கொள்ளுமாறும் வடமராட்சி வலயக்கல்விப் பணிப்பாளர் வ. செல்வராசா கேட்டுக்கொள்கின்றார். (19)

இலவச பாடநூல் வீர்போகம்

(அல்வாய்)

மருதங்கேணி கல்விக்கோட்டத்திற்குட்பட்ட 6 பாடசாலைகளுக்கான இலவச பாடநூல்கள் இம்முறை வழங்கப்பட உள்ளதாகவும் உரிய பாடசாலை அதிபர்கள் புத்தகங்களைப் பொறுப்பேற்று மாணவர்களுக்கு வழங்குமாறு வடமராட்சி வலயக் கல்விப் பணிப்பாளர் வ. செல்வராசா அறிவித்துள்ளார். (19)

வடமாகாண ஸ்கிரிபிள் சுற்றுப் போட்டி யாழ்.இந்துக் கல்லூரி சிறந்த கடிமமாக தெரிவு



வடமாகாண ஸ்கிரிபிள் (Surabble) 1ஆவது திறந்த சுற்றுப்போட்டி கடந்த சனிக்கிழமை வேம்படி மகளிர் கல்லூரியில் நடைபெற்றது. யாழ். மாவட்ட ஸ்கிரிபிள் சங்கத்தலைவரும் முன்னாள் யாழ். இந்துக்கல்லூரி அதிபருமான அ.சிறீகுமாரன் தலைமையில் நடைபெற்ற இந்நிகழ்வில் மேலதிக அரசாங்க அதிபர் ஆ.சிவசுவாமி பிரதம விருந்தினர்களாகவும் 250க்கும் மேற்பட்ட தகுதி பெற்ற போட்டியாளர்களும் கலந்துகொண்டனர்.

இதில் வடமாகாணத்தின் அதிசிறந்த ஸ்கிரிபிளராக வி. மயூரன் (யாழ். இந்துக்கல்லூரி), இரண்டாம் நிலை வீரமாக அ.வி.பெ.துஷான் (சென்பற்றிக் கல்லூரி), அதிசிறந்த கனிஸ்டஸ் கிறிபிளராக பா.சேகரன் (யாழ். இந்துக் கல்லூரி), அதி சிறந்த பெண் ஸ்கிரிபிளராக சிவலேனு கா சிவதாசன் (விக்டோரியா கல்லூரி சுழிபுரம்), அதி சிறந்த இளம் ஸ்கிரிபிளராக பா. காயத்திரி (சுண்டுக்குளி மகளிர் கல்லூரி), அதி சிறந்த ஸ்கிரிபிள் உனக்குவிப் பாளராக பற்றிக் காலராஜ் ஆகியோர் விருது வழங்கி கௌரவிக்கப்பட்டனர். அதி சிறந்த

புதுவருட ஒளி விழாவுக்காக திங்களன்று ஊரடங்கு தளர்வு

(யாழ்ப்பாணம்)

கத்தோலிக்க மல்லாத கிறிஸ்தவ வேதங்களின் புதுவருட ஒளிவிழாவை கொண்டாடுவதற்கு வசதியாக 31ஆம் திகதி இரவு ஊரடங்கு தளர்த்தப்படுமென யாழ். இராணுவத்தளபதி மேஜர் ஜெனரல் ஏ.சந்திரசிரி உறுதி

வெள்ளத்தினால் வீடுகள் பாதிப்படைந்தவர்களுக்கு

நஷ்ட நடு வடிவங்க நடவடிக்கை - அரச அதிபர் தகவல்

யாழ் குடாநாட்டில் அண்மையில் பெய்த மழையினால் பாதிக்கப்பட்ட மக்களுக்கு என அனர்த்த முகாமெத்துவ அமைச்சினால் ஒதுக்கீடு செய்யப்பட்ட 3 மில்லியன் ரூபாவில் வீடுகள் சேதமடைந்தவர்களுக்கு நிதியுதவி வழங்க ஏற்பாடு செய்யப்பட்டுள்ளதாக யாழ். அரச அதிபர் க.கணேஷ் தெரிவித்தார்.

ஆயுள் வேத மத்திய மருந்தகங்கள்

தென்மராட்சியில் இரு இடங்களில் ஆயுள் வேத மத்திய மருந்தகங்கள் அமைக்கப்படவுள்ளன. இதற்கான அனுமதியினை வடக்கு மாகாண சபை வழங்கியுள்ளது.

தென்மராட்சியில் சாவகச்சேரி, சரசாலை ஆகிய இடங்களிலேயே இவ் மத்திய மருந்தகங்கள் அமைக்கப்படவுள்ளன. இம்மருந்தகங்களுக்கான வைத்தியர்களும் மாகாண சபையினால் நியமனம் செய்யப்பட்டுள்ளனர்.

விரைவில் இம் மருந்தக விடுதிகளுக்கான நவீன வசதிகளுடன் கூடிய கட்டடங்கள் அமைக்கப்பட்டு மேலும் ஆணையினரும் நியமனம் செய்யப்படவுள்ளனர். (05)

யளித்துள்ளார். கத்தோலிக்க மல்லாத வேதங்களின் சார்பில் கானான் ஜெப ஆலய தலைமைக்கு அறிவுரை ஜெபநாயகம் கேட்டுக்கொண்ட தற்கிணங்க யாழ். இராணுவத்தளபதி இவ்வாறு உறுதியளித்துள்ளார். (ச-5)

இதேவேளை, யாழ் குடாநாட்டில் அண்மையில் 3 நாட்கள் பெய்த தொடர் மழையால் ஏற்பட்ட வெள்ளத்தினால் சுமார் 2621 குடும்பங்கள் பாதிப்படைந்துள்ளதுடன் 26 வீடுகள் முற்றாகவும் 39 வீடுகள் பகுதியாகவும் சேதமடைந்துள்ளமை குறிப்பிடத்தக்கது. (05)

இசை நிகழ்ச்சி

(யாழ்ப்பாணம்)

நல்லூர் இளங்கலைஞர் மன்றம் நடத்தும் மாதாந்த இசை நிகழ்ச்சி 30ஆம் திகதி ஞாயிற்றுக்கிழமை பிற்பகல் 2.30 மணிக்கு மன்றக் கலாமண்டபத்தில் க.சோமசேகரம் தலைமையில் இடம்பெறும்.

இந்நிகழ்வில் இளங்கலைஞர் மன்ற இசைத்துறை மாணவர்களின் குழுப்பாடல், காரைநகர் கிழவன் காடு கலாமன்ற மாணவர்களின் மிருதங்க இசை, கலாமன்ற பண்ணிசை ஆசிரியை நுண்கலைமாணி கருணைச் செல்வி கணபதிப்பிள்ளையின் தமிழிசையரங்கு, நுண்கலைமாணி சத்தியாம் பாள்தர்மலிங்கத்தின் இசைக்கச்சேரி, காரைநகர் கிழவன் காடு கலாமன்ற ஆசிரியர்கள் மற்றும் மாணவர்கள் வழங்கும் நாட்டியாஞ்சலி ஆகியன இடம்பெறவுள்ளது. (அ-7)



மனித அவலங்களைப் போக்க புத்திஜீவிகள் முன்வரவேண்டும்

மாணவர் ஒன்றியம் அறிக்கை

(யாழ்ப்பாணம்)

யாழ்.குடாநாட்டில் இடம்பெறும் கொலைகள், கடத்தல்கள், கப்பம் பெறல் உள்ளிட்டவற்றை முடிப்புக்கு கொண்டுவர குடாநாட்டிலுள்ள அதிகாரிகள், மக்கள் குழுவினர், தொண்டு நிறுவனங்கள் மற்றும் சமயத்தலைவர்கள் முன்வரவேண்டுமென யாழ். மாவட்ட தமிழ் மாணவர் ஒன்றியம் கேட்டுள்ளது.

இது தொடர்பாக அவர்கள் நேற்று வெளியிட்ட அறிக்கை வருமாறு,

யாழ்.குடாநாட்டில் இடம்பெறும் மனித உரிமை மீறல்களை முடிப்புக்கு கொண்டுவர ஆக்கபூர்வமான நடவடிக்கைகள் அவசியம். யாழ்.இராணுவத் தளபதி மேஜர் ஜெனரல்

சந்திரசிரி மக்கள் பிரதிநிதிகளுடனான சந்திப்பில் வழங்கிய உறுதி மொழிகள் நடைமுறைப்படுத்தப்படும் என்ற நம்பிக்கை பொதுமக்களுக்கு ஏற்படவில்லை.

யாழ்.குடாநாட்டு மக்களின் மிதமிஞ்சிய மனிதப்பேரவலம் முடிபுறவேண்டுமென்றால் அரசு மனம் மாறவேண்டும். அதனால் படையினரின் செயற்பாடுகளில் மாற்றம் வரவேண்டும்.

இந்த மாற்றத்தினை கொண்டுவர குடாநாட்டில் பொறுப்பில் இருக்கும் அனைவரும் அச்சம் தவிர்ந்து முன்வரவேண்டும். உண்மைகளை வெளிப்படுத்தவேண்டும் என்றுள்ளது. (6)

கறணைக்கிழங்குச் செய்கையில் ஆர்வம் காட்டி வரும் விவசாயிகள்

(யாழ்ப்பாணம்)

வடமராட்சி தென்மராட்சி பகுதியில் மேற்கொள்ளப்பட்ட கறணைக்கிழங்கு செய்கை முழு அளவில் வெற்றி அளித்திருப்பது விவசாயிகள் மத்தியில் கறணைக் கிழங்கு செய்கையை மேற்கொள்வதற்கான ஆர்வத்தினை அதிகரித்துள்ளது.

யாழ். மாவட்ட விவசாயத்திணைக்களத்தின் வழிகாட்டலில் வடமராட்சிப் பிரிவில் தொண்டைமானாறு, கெருடாவில் பகுதியிலும் தென்மராட்சிப்பிரிவில் மந்துவில் வேம்பிராய் பகுதியிலும் பரிட்சார்த்தமாக கறணைக்கிழங்கு செய்கை மேற்கொள்ளப்பட்டது.

தெரிவு செய்யப்பட்ட விவசாயிகளுக்கு விவசாயத்திணைக்களம் இலவசமாக விதை கிழங்கு அதற்கான பசளைகள் என்பனவற்றை வழங்கியதோடு கறணைச் செய்கை தொடர்பான வழிகாட்டல்களையும் வழங்கியது.

இது தொடர்பாக யாழ். மாவட்ட விவசாய திணைக்கள அலுவலக விவசாயப் பேராசிரியர் இ.சௌந்தராசன் தகவல் தருகையில்,

இது வரைகாலமும் கறணைக்கிழங்குச் செய்கை வலிகாமம் பிரிவில் குறிப்பிட்ட சில பகுதிகளில் மட்டும் செய்கை பண்ணப்பட்டுவந்தது. கறணைக்கிழங்கு ஏனைய பகுதிகளில் செய்கை பண்ணமுடியாது. அது தொடர்பான செய்கை முறை வேறுபட்டது என்ற நம்பிக்கை விவசாயிகள் மத்தியில் நிலவிவந்தது.

அண்மையில் வடமராட்சிப்பிரிவில் கெருடாவிலும் தென்மராட்சி பிரிவில் வேம்பிராயிலும் பரிட்சார்த்தமாக மேற்கொள்ளப்பட்ட கிழங்குச் செய்கையில் ஏற்பட்ட அதீத விளைச்சல் விவசாயிகள் மத்தியில் புதிய நம்பிக்கையை ஏற்படுத்தியுள்ளது. எதிர்காலத்தில் பல விவசாயிகள் கறணைக் கிழங்கு செய்கையில் ஈடுபடும் வந்தது என்று எனக் தெரிவிக்கார். (05)

ஈராக்கில் கார் குண்டு தாக்குதல் 33 பேர் உடல் சிதறி பலி

ஈராக்கில் அரசுக்கு எதிராகவும் அமெரிக்க கூட்டணி படையினருக்கு எதிராகவும் தீவிரவாதிகள் தொடர்ந்து தாக்குதல்



நடத்தி வருகிறார்கள். பாக்தாத் நகரின் வடக்கு பகுதியில் பைஜி நகரம் உள்ளது. இங்குள்ள ஒரு கடை முன் ஏராளமான பெண்களும்

ஆண்களும் குழந்தைகளும் கியூவில் நின்றனர். காஸ் சிலிண்டர் மற்றும் மண் நெண்ணெயை வாய்க்க அவர்கள் காத்து நின்றனர்.

அப்போது அந்த கடை மீது வெடி குண்டுகள் நிரப்பபட்ட ஒரு கார் பயங்கரமாக மோதியது. பாதுகாப்பு பொலிஸார் தடுத்திறுத்தியும் நிற்காமல் சென்ற அந்த கார் பயங்கரமாக மோதி வெடித்தது.

இதில் கியூவில் நின்ற பெண்கள், குழந்தைகள் உட்பட 23 பேர் உடல் சிதறி பலியானார்கள் 50 க்கும் மேற்பட்டவர்கள் காயம் அடைந்தனர்.

இந்த தாக்குதல் நடந்த சிறிது நேரத்தில் பகுபா நகரில் ஒரு இறுதி சடங்கு நிகழ்ச்சியில் தற்கொலை படை

தாக்குதல் நடந்தது. காரில் வந்த அந்த மனித வெடி குண்டு வெடித்ததில் இறுதி சடங்கு நிகழ்ச்சிக்கு வந்த 10 பேர் உடல் சிதறி பலியானார்கள்.

பலியானவர்கள் சன்னி பிரிவை சேர்ந்தவர்கள். சன்னி பிரிவினர் முன்பு அல்-கொய்தாவுக்கு ஆதரவாக செயல்பட்டு வந்தனர்.

இப்போது அவர்களில் ஒரு பிரிவினர் அல்-கொய்தா இயக்கத்துக்கு எதி

உலக தரிசனம்

ராக செயல்பட்டு வருகின்றனர். இதற்கு பழிக்குபழி வாங்கவே இந்த தாக்குதல் நடந்துள்ளதாக அந்நாட்டு பாதுகாப்புத் துறை தெரிவித்துள்ளது. (05)

12 மாடி கட்டிடம் இடிந்து 15 பேர் பலி



எகிப்து நாட்டின் அலெக்சாண்டிரியா நகரில் 12 மாடிக் கட்டிடம் இடிந்து விழுந்து 15 பேர் பலியானார்கள். இடி பாடுகளில் சிக்கி உள்ள உடல்களை மீட்பு படையினர் மீட்கும் காட்சி. (05)

நினைவுச் சின்னம்



(சியான்)

கோயில்களில் கடவுளர் சிலைகளை அடுத்து காவல் தெய்வங்கள் சிலைகளும் இடம்பெறும். இப்படித்தான் இரூப்பதும் சீனக் காவல் வீரன் ஒருவரின் மண்சிலைதான்.

சீனாவில் முதல் சக்கரவர்த்தியான கின் சி ஹாங், சான்சி மாகாணத்தில் உள்ள நினைவுச் சின்னத்தைப் பாதுகாக்கும் பணியில் ஆயிரக்கணக்கான வீரர்களை 2 ஆயிரம் ஆண்டு களாக ஈடுபடுத்தியிருந்தார்.

அவர்களின் உருவத்தையும் குதிரைகளின் உருவங்களையும் களிமண் சிலைகளாகச் செய்து அம்மன்னர்கள் அந்த நினைவுச் சின்னத்திலேயே நிறுத்தி விட்டனர்.

தற்போது சியான் என்னுமிடத்தில் உள்ள அருங்காட்சியகத்தில் உள்ள ஒரு வீரனின் சிலையைப் படமெடுக்கிறார்கள் இவர்கள். சீன அரசு இந்நினைவுச்சின்னங்களைப் பாதுகாக்க தற்போது புதிய விதிமுறைகளை நடைமுறைப்படுத்தி வருகிறது. (5)

பயமா இருக்கு



வெளிநாட்டு சுற்றுலாப் பயணி ஒருவர் மிகவும் எச்சரிக்கை புடல் புவியை செல்லமாக தொடர்பு பார்க்கிறார்.

பழக்கப்பட்ட புலி என்பதால் அதுவும் பவ்ய மாக திரும்பிப் பார்க்கிறது.

தாய்லாந்து நாட்டின் காஞ்சனபுரி அருகே உள்ள ஒரு கோயில் வளாகத்தில்தான் இந்தக் காட்சி. இந்த கோயில் புலிகளின் சரணாலயமா கவும் விளங்கி வருகிறது.

தாய்லாந்தில் புலிகள் சட்ட விரோதமாக திருடப்படுவதால் புலிகளின் எண்ணிக்கை குறைந்து வருகிறது.

அங்குள்ள வனவிலங்கு பூங்காக்கள் உள்ளிட்ட சரணாலயங்களில் இப்போது 650க்கும் மேற்பட்ட புலிகள் பாதுகாக்கப்படுகின்றன. ஆனால் இதுபோன்ற சரணாலயங்களில் சுமார் 2ஆயிரம் புலிகளை வைத்து பாதுகாக்க முடியுமாம். அதற்கான முயற்சியில் அரசு ஈடுபட்டால் புலிகள் அழிந்துவருவதை தடுக்க முடியும். (அ-5)

மீட்பு



மியான்மரை சேர்ந்த இளைஞரை கைத்தாங்கலாக அழைத்து வருபவர்கள் தென்கொரிய கடலோரகாவல் படையினர். தென்கொரியாவின் யோசு துறைமுகத்தில்தான் இந்தக் காட்சி. நேற்று முன்தினம் காலை தென்கொரியாவின் கடல் பகுதியில் வேதிப் பொருட்களை ஏற்றிக்கொண்டு ஒரு மியான்மர் படகு சென்றது அது கடலில் மூழ்கிவிட்டது.

அதில் சென்ற 14 பேரை பற்றி தகவல் ஏதும் கிடைக்கவில்லை. உடனடியாக அவர்களை மீட்கும் முயற்சியில் தென்கொரிய கடலோர காவல் படையினர் ஈடுபட்டனர். அதில் இந்த இளைஞர் மீட்கப்பட்டார். (5)

பங்களாதேஷில் விஷ்ணு சிலை மாயம்- அரசு தவிப்பு

(டாக்கா)

பங்களாதேஷில் 1500 ஆண்டு காலப் பழமையான 2 விஷ்ணு சிலைகள் திருட்டுப் போய்விட்டன. அவற்றை கண்டு பிடித்து தருமாறு சர்வதேச பொலிஸிற்கு அந் நாட்டு அரசு கோரிக்கை விடுத்துள்ளது.

பிரான்ஸ் நாட்டில் நடக்க இருக்கும் கண் காட்சிக்கு பங்களாதேஷில் இருந்து 13 அட்டைப்பெட்டிகளில் சாயி சிலைகள் அனுப்பப்பட்டன. இதற்காக அட்டை பெட்டிகள் டாக்கா நகருக்கு கொண்டு வரப்பட்டு பிரான்ஸ் விமானத்தில் ஏற்றப்பட்டபோது அட்டைப்பெட்டிகள் அனைத்தும் இருக்கின்றனவா என்று சரிபார்க்கப்பட்டபோது ஒரு பெட்டி-குறைந்தது கண்டு

பிடிக்கப்பட்டது. அதை எங்கு தேடிும் கிடைக்க வில்லை. அது திருட்டுப்போய் இருப்பது தெரியவந்தது.

அந்தப் பெட்டிக்குள் 2 பழங்கால விஷ்ணு சிலைகள் இருந்தன. அவை குப்தர் ஆட்சிக் காலத்தை சேர்ந்தவை ஆகும். கிட்டத்தட்ட 1500 ஆண்டு காலப் பழமையானவை ஆகும். அவற்றை பொலிஸார் தேடி வருகிறார்கள்.

திருட்டுப்போன சிலைகளை கண்டு பிடித்து தருமாறும் அவற்றை திருடியவர்களை பிடித்து தங்கனிடம் ஒப்படைக்குமாறும் சர்வதேச பொலிஸாரை பங்களாதேஷ் பொலிஸார் கேட்டுக்கொண்டுள்ளனர்.

இதற்கிடையில் இடைக்கால அரசு

சாங் கத்தின் தலைமை ஆலோசகர் பக்ரூதின் அகமது இது பற்றி விவாதிக்க மந்திரி சபையின் அவசர கூட்டத்தை கூட்டி இருக்கிறார் .

இந்த சிலைகளை பிரான்ஸ் நாட்டுக்கு அனுப்புவது என்று முடிவு எடுத்த போது அதற்கு சரித்திர பேராசிரியர்களும் தொல்பொருள் ஆராய்ச்சியாளர்களும் சமூக நல அமைப்பினரும் எதிர்ப்பு தெரிவித்தனர். அவர்களின் எதிர்ப்பை மீறித்தான் அந்த சிலைகளை அனுப்புவது என்று அந்த நாட்டு அரசு முடிவு எடுத்தது. இப்போது சிலைகள் காணாமல் போனது அந்த நாட்டு அரசுக்கு தாம் சங்கடமான நிலையை உருவாக்கியுள்ளது. (5)


உலக வங்கியிலும் ஊழல் 11 ஊழியர்கள் பணி நீக்கம்

(நியூயோர்க்)

உலக வங்கியிலும் ஊழல் மலிந்துள்ளது. ஊழல் செய்ததாக 11 பேர் வேலையில் இருந்து நீக்கப்பட்டுள்ளனர். இது குறித்து ஆய்வு அறிக்கையில் கூறியிருப்பதாகவுது.

உலக வங்கி அலுவலகங்களில் இலஞ்சம், ஊழல் செய்வோர் எண்ணிக்கை சமீப காலமாக அதிகரித்துள்ளது. இதை தடுக்க அதிரடி நடவடிக்கை எடுத்ததில் 205 வழக்குகள் பதிவு செய்யப்பட்டு விசாரணை நடந்து வருகிறது. நடப்புநிதி ஆண்டில் 14 ஊழல் வழக்குகள் பதிவு செய்யப்பட்டுள்ளன.

இது தவிர கடந்தாண்டு 123 ஊழல் வழக்குகள் மீது விசாரணை நடந்தது.



அதில் 11 பேர் மீது குற்றம் நிரூபிக்கப்பட்டு அவர்கள் பணியில் இருந்து நீக்கப்பட்டனர். பல கோடிக்கு இவர்கள் வங்கி பணத்தை மோசடி செய்துள்ளது கண்டுபிடிக்கப்பட்டுள்ளது.

உலக வங்கி யின் ஊழியர்கள் மீது இப்போது கண் காணிப்பு அதிகாரிக் கப்

பட்டுள்ளது. அதிக நேரம் வேலை செய்தால் ஓவர்டைம் சலுகைகளை பெறுவது முதல் பல்வேறு மோசடி குற்றங்கள் நடந்துள்ளன. இதை கண் காணித்து முழு அளவில் நடவடிக்கை எடுக்க உலக வங்கி முடிவு செய்துள்ளது. சில ஊழியர்கள் மீது சட்டப்படி நடவடிக்கை எடுக்க பரிந்துரை செய்யப்பட்டுள்ளது.

வங்கி நிர்வாகத்தில் பெரும் குறைபாடுகளை ஏற்படுத்தியதாக அவர்கள் மீது குற்றம் சாட்டப்பட்டுள்ளது. நிர்வாக ரீதியாக நடத்தப்பட்ட விசாரணையில் சிலர் மீது ஒழுங்கு நடவடிக்கை எடுக்கப்பட்டுள்ளது. இவ்வாறு ஆய்வு அறிக்கையில் கூறப்பட்டுள்ளது. (5)

திருப்தி என்பது

திருப்தி ஏற்படும் போதே ஒருவன் ஞானியாகிறான். தன்னை அறிகின்றான். அமைதி அடைகின்றான். திருப்திப் படாதவர்களோ பொறாமை, கோபத்திற்கு உள்ளாகிமன அமைதியை இழந்து விடுகின்றனர். மேலும் தாழ்வுச் சிக்கல்க்குள்ளாகி சந்தேகப் பூச்சியாகி அலைவர். அறியாமையே சந்தேகத்தின் அன்னை என்பார் வில்லியம் ஆல்ஜர்.

திருப்திப்படாதவர்கள் பிறரின் திறமைகளை, நல்ல செயல்களை ஏற்றுக் கொள்வதில்லை. எதிர்கொள்வதில்லை குழப்பமான மனநிலையை வெளிப்படுத்துவர். மற்றவர்களை அவர்களது திறமைகளுடன் ஏற்றுக்கொள்வது இவர்களுக்குக் கடினமாகின்றது. சிறுவர்கள் தம்மிடமுள்ள விளை யாட்டுப் பொருட்களில் திருப்திகொள்ளாது மற்றவர்களின் விளையாட்டுப் பொருட்களுக்கு ஆசைப்படுவது போன்றே பெரியவர்களும் நடந்துகொள்வர்.

தனது உயர்வான நிலையை அடையாளம் கண்டு திருப்தியுடன் ஏற்றுக் கொள்ளும்போதுதான் ஒருவரது உயர் நிலைகள் வெளிப்படத்தொடங்கும். பல சாதனைகள் புரிவதற்கு வேண்டிய தன்னம்பிக்கை

பிறக்கும். குறிப்பாக மாணவர்கள் இவ்வாறு நடக்கும்போது கல்வியில் சாதனை படைக்கமுடியும்.

பின் தங்கிய கிராமத்திலே பிறந்த சிலர் தம் கிராமத்தைக் குறைகூறி அனுதாபத்தையும், உதவிகளையும் பெற முயல்வதுண்டு. பெற்ற உதவியைச் சரணடிக்க கொண்டு பிறரோடு பகிராது சுய நலத்துடன் வாழ்வதும் இவர்களில்

உளவியல்

காணப்படுகின்றது. பிறர் உதவியோடு கட்டிடங்கள், விளையாட்டுக்கள், பொழுது போக்கு வசதிகள் என நல்ல பல மாற்றங்கள் ஏற்பட்ட பின்னும் திருப்தியற்ற மனமே வடுக்களாக இவர்களில் காணப்படுகின்றது. குதாசலத்தை இவர்களில் காணமுடிவதில்லை. இவர்கள் தமக்குக் கிடைத்தவற்றை அனுபவித்து மகிழ்வதற்குப் பதிலாகத் தம்மைப் பிறரோடு ஒப்பிட்டு நிம்மதியை இழக்கின்றனர்.

அழகிய அப்பிள், எஞ்சிய பழங்களை யும் அழகச் செய்யும் என்கிறார் பென்ஜமின் பிராங்க்லின். அவ்வாறே திருப்திப்

படாதவர்கள் தம்மோடு பழகுபவர்களிற்கும் திருப்தியின்மையை உருவாக்கிவிடுகின்றனர். இதனால் நிறைகாண்வதை விட குறைகூறுவதையே வாழ்வாக்கி குழம்பி விடுகிறார்கள்.

யோசப் பாலா

மாணவர்கள் தம் மனதில் தம்மால் சாதனை படைக்க முடியும் என்று முதலில் நம்பவேண்டும். முழு முயற்சி எடுத்துப் படித்தபின் என்னால் இயலுமானதைப் படித்தேன் என்று திருப்திப் படும் போதுதான் சிறப்பாக முன்னேற முடியும்.

குடும்ப வாழ்விலும் திருப்திப்படும் மனம் முக்கியமானது. தனக்குக் கிடைத்த கணவன் அல்லது மனைவியில் இருக்கும் நல்ல குணங்கள் திறமைகளை அகையாளும் கண்டு தட்டிக்கொடுத்து வளர்ப்பதற்குப் பதிலாக வேறு ஆட்களுடன் ஒப்பிட்டுப் பேசும்போது வளர்ச்சி ஏற்படாது போவது மட்டுமன்றி உறவும் சீரழியத் தொடங்குகின்றது. இவை குடும்பத்தின் உறவுச் சிக்கல்க்கே வழிசமைக்கும்.

போதுமென்ற மனமே பொன் செய்யும் மருந்து என்ற தமிழ்ப் பழமொழியின் அர்த்தம் புரிந்து மகிழ்வோடு வாழ்வோம்.


நன்றி: நான் உளவியல் சஞ்சிகை

ஆஸி அணி முதலாவது இன்விங்ஸில் 337-9

ஹைடன் சதம்; கும்ளே 5 விக்கெற்

(மெல்பேர்ன்)

அனில் கும்ளே, ஜாகீர்கானின் துல்லியமான பந்து வீச்சில் அவுஸ்திரேலிய அணி முதலாவது இன்விங்ஸில் 337 ஓட்டங்களைப் பெற்று 9 விக்கெற்றுக்களை இழந்து



அவுஸ்திரேலியாவுக்கு சுற்றுப்பயணம் மேற்கொண்டுள்ள இந்திய அணி 4 போட்டிகள் கொண்ட போர்டர்-கவாஸ்கர் கிண்ண

வோர்னாக்கு புதிய பொறுப்பு

(மெல்பேர்ன்)

கிரிக்கெற் அவுஸ்திரேலிய சார்பில் செயல்படுத்தப்படும் திட்டத்துக்கான பொறுப்பாளராக வேடன் வோர்ன் நியமிக்கப்பட்டுள்ளார். உலக சாதனை படைத்த முன்னாள் அவுஸ்திரேலிய வீரர் வோர்ன் அந்நாட்டு கிரிக்கெற் சபை நிர்வாகிகளை பெருமையாக விமர்சித்தவர். எனினும் தற்போது அந்நாட்டு கிரிக்கெற் சபை அவருக்கு முக்கிய பொறுப்பை வழங்கி உள்ளது.

இளம் வீரர்களை உருவாக்கும் நோக்கத்தோடு அமைக்கப்பட்டுள்ள பயிற்சி மையத்தில் வேடன் வோர்ன் சிறப்புப் பயிற்சியாளராக நியமிக்கப்பட்டுள்ளார்.

இளம் சுழற்பந்து வீச்சாளர்களுக்கு பயிற்சி அளித்து அவர்களை உருவாக்கும் பணியில் வோர்ன் கவனம் செலுத்துவார். முன்னாள் வீரர்கள் மார்க் டைலர் மற்றும் அலன் போர்டர் ஆகியோரும் இந்த பணியில் ஈடுபட்ட உள்ளனர். (05)

டெஸ்ட் தொடரில் விளையாடி வருகிறது. இதில் முதலாவது போட்டி மெல்பேர்ன் நகரில் நேற்று ஆரம்பமானது. இப்போட்டியில் நாணயச் சுழற்சியில் வெற்றிபெற்று அவுஸ்திரேலிய அணியின் தலைவர் ரிக்கிப் பொன்டிங் முதலில் துடுப்பெடுத்த தீர்மானித்தார்.

இதனடிப்படையில் தனது முதலாவது இன்விங்ஸை ஆரம்பித்த அவுஸ்திரேலிய அணி ஜக்ஹீஸ் மற்றும் ஹைடனின் ஆரம்ப விக்கெற்றுக்கான இணைப்பாட்டமாக 135 ஓட்டங்களைப் பெற்றனர்.

இதில் ஜக்ஹீஸ் 66 ஓட்டங்களைப் பெற்றிருந்த போது கும்ளேயின் பந்தில் ஆட்டமிழந்து சென்றார். தொடர்ந்து கழமிறங்கிய அணித் தலைவர் ரிக்கிப் பொன்டிங் 4 ஓட்டங்களுடன் 1 ஜாகீர்கானின் பந்தில் 'போல்ட்' முறையில் ஆட்டமிழந்து சென்றார்.

தொடர்ந்து ஹைடனும் இணைந்த அவுஸ்திரேலிய அணி நம்பிக்கை நட்சத்திரம் ஹரி 2 ஓட்டங்களை மாத்ரம் பெற்று கும்ளேயின் பந்தில் ஆட்டமிழந்து சென்றார்.

இந்நிலையில் ஹைடனும் ஜோடி சேர்ந்த கிளார் நிதானமாக துடுப்பெடுத்தாட மறுமுனையில் ஹைடன் தனது டெஸ்ட் சதத்தை


பூர்த்தி செய்தார். அவுஸ்திரேலிய அணி 225 பெற்றபோது கிளாக் 20 ஓட்டங்களுடன் ஆர்.பி.சி. சிங்கின் பந்தில் ஆட்டமிழந்து சென்றார். தொடர்ந்து களமிறங்கிய சைமன்ட்ஸ் தனது வழமையான அதிரடியில் துடுப்பெடுத்தாட மறுமுனையில் சிறப்பாக துடுப்பெடுத்தாடி 124 ஓட்டங்களைப் பெற்ற மத்யு ஹைடன் ஸகீர் கானின் பந்தில் டிராவிட்டிடம் பிடி கொடுத்து ஆட்டமிழந்து வெளியேறினார்.

6ஆவது விக்கெற்றுக்காக ஜோடி சேர்ந்த சைமன்ட்ஸ் கில்கிறிஸ்ட் நிதானமாகத் துடுப்பெடுத்தாடி, பேசு சைமன்ட்ஸ் 35 ஓட்டங்களை பெற்றபோது கும்ளேயின் பந்தில் ஆட்டமிழந்து வெளியேறினார்.

தொடர்ந்து கில்கிறிஸ்ட் 23, ஹொக் 7 ஓட்டங்களுடனும் பிரெட் லீ ஓட்டமெதனையும் பெறாமல் ஆட்டமிழந்து வெளியேறினார்.

இறுதியில் நேற்றைய முதலாவது நாள் ஆட்ட நேர முடிவில் அவுஸ்திரேலிய அணி 9 விக்கெற்றுக்களையிழந்து 337 ஓட்டங்களை பெற்றிருந்தது. ஜோன்சன் 10 மற்றும் ஸ்ரூவர்ட் கிளாக்கை 21 ஓட்டங்களுடன் ஆட்டமிழக்காமல் இருந்தனர்.

பந்து வீச்சில் இந்திய அணிசார்பாக அனில் கும்ளே 5 விக்கெற்றுக்களையும் ஸகீர்



கான் 3 விக்கெற்றுக்களையும் ஆர்.பி. சிங் ஒரு விக்கெற்றையும் வீழ்த்தினார். போட்டியின் இரண்டாம் நாள் இன்றாகும். (05)

முதலாவது ஒருநாள் போட்டியில் நியூசிலாந்து அணி வெற்றி

பங்களாதேஷ் உடனான முதலாவது ஒரு நாள் போட்டியில் நியூசிலாந்து அணி 6 விக்கெற்றுக்களால் வெற்றி பெற்றது.

நியூசிலாந்திற்கு சுற்றுப்பயணம் மேற்கொண்டுள்ள பங்களாதேஷ் அணி 3 போட்டிகள் கொண்ட ஒரு நாள் தொடரில் விளையாடி வருகிறது.

இதில் முதலாவது போட்டி நேற்று அக்லாண்டில் நடைபெற்றது. இப்போட்டியில் நாணயச் சுழற்சியில் வெற்றி பெற்ற நியூசிலாந்து அணித் தலைவர் டானியல் விக்லோரி முதலில் களத்தடுப்பை தெரிவுசெய்தார்.

இதனடிப்படையில் முதலில் துடுப்பெடுத்தாடிய பங்களாதேஷ் அணி 46.3 ஓவர்களில் 201 ஓட்டங்களைப் பெற்றது.

இதில் முகமட் அரபுல் 70 ஓட்டங்களையும் தாமிய் இக்பால் 50 ஓட்டங்களையும் பெற்றனர்.

பந்து வீச்சில் நியூசிலாந்து அணி சார்பாக

மில்ஸ், ஜில்லெஸ்பி மற்றும் ஓரம் ஆகியோர் தலா 3 விக்கெற்றுக்களை வீழ்த்தினார்.

தொடர்ந்து 50 ஓவர்களில் 202 ஓட்டங்களைப் பெற்றால் வெற்றி என்ற இலக்குடன் துடுப்பெடுத்தாடிய நியூசிலாந்து அணி 42.4 ஓவர்களில் 4 விக்கெற்றுக்களை மாத்ரம் இழந்து 203 ஓட்டங்களை பெற்று 6 விக்கெற்றுக்களால் வெற்றிபெற்றது.

இதில் சிறப்பாக துடுப்பெடுத்தாடிய ஆரம்ப துடுப்பாட்ட வீரர் ஹக் 88 ஓட்டங்களையும் மக்குலம் 40 ஓட்டங்களையும் மற்றும் புல்டன் 35 ஓட்டங்களையும் பெற்றனர். பந்துவீச்சில் பங்களாதேஷ் அணியின் அல் ஹசன் 3 விக்கெற்றுக்களை வீழ்த்தினார். இவ் வெற்றியுடன் 3 போட்டிகள் கொண்ட



தொடரில் நியூசிலாந்து அணி 1:0 என்ற கணக்கில் முன்னிலை வகிக்கிறது. போட்டியின் ஆட்ட நாயகனாக சிறப்பாக துடுப்பெடுத்தாடி 70 ஓட்டங்களைப் பெற்று பங்களாதேஷ் அணியை கௌரவமான ஓட்ட எண்ணிக்கைக்கு அழைத்துச் சென்ற அணித்தலைவர் அரபுல் தெரிவானார். (05)

ஆஸி.மூன்றாவது டெஸ்டில் முனாப் பட்டேல்?

இந்திய அணியில் மீண்டும் இடம் பெற காத்திருக்கிறார் முனாப் பட்டேல். அவுஸ்திரேலியாவுக்கு எதிரான டெஸ்ட் தொடரில் இவருக்கு வாய்ப்பு அளிக்கப்படும் என தெரிகிறது.



அவுஸ்திரேலியா சென்றுள்ள இந்திய அணி நான்கு டெஸ்ட் போட்டிகள் கொண்ட தொடரில் பங்கேற்கிறது. இத்தொடருக்கான 16 பேர் கொண்ட இந்திய அணியில் காயம் காரணமாக முனாப் பட்டேல் இடம் பெற இயலவில்லை. முதுகு பிடிப்பால் அவதிப்பட்டுவரும் இவர் உள்ளூர் போட்டியில் விளையாடி உடல் தகுதியை நிரூபிக்க வேண்டுமென பிசியோ தரபிஸ்ட் ஜான் குளோஸ்டர் கருத்து தெரிவித்தார். இதையடுத்து தேசிய கிரிக்கெற் அகாடமிக்கு சென்று வேல் வாட்மோரிடம் பயிற்சிபெறும் படி தேர்வாளர்கள் அறிவுறுத்தியுள்ளனர்.

காயம் பிரச்சினை: தற்போது 24 வயதான முனாப் பட்டேல் 9 டெஸ்ட் போட்டிகளில் 28 விக்கெற் வீழ்த்தியுள்ளார். திறமையான பந்து வீச்சாளரான இவர் அடிக்கடி காயமடைவது தான் பிரச்சினை. ஒரு டெஸ்டில் பங்கேற்றால் அடுத்த போட்டியில் காயம் காரணமாக நீக்கப்படுவது வழக்கமாக உள்ளது.

ஆனாலும் அணித்தலைவர் கும்ளே இவர் மீது அதிக நம்பிக்கை வைத்துள்ளார். விநாயக குணமடைந்து வரும் இவரை போர்ட் டெஸ்ட் போட்டியிலாவது சேர்க வேண்டுமென வலியுறுத்தி வருகிறார். இதற்கு முனாப் பட்டேல் வலது வேகப்பந்து வீச்சாளராக இருப்ப

தும் முக்கிய காரணம். ஏனென்றால் தற்போது அணியில் இடம் பெற்றுள்ள ஜாகீர் கான், ஆர்.பி. சிங், இப்பான் புதான் ஆகிய மூவரும் இதுகை வேகப்பந்து வீச்சாளர்கள். வலது கை வேகங்களாக பங்கஜ் சிங், இஷாந் சர்மா மட்டுமே இடம் பெற்றுள்ளனர்.

இதில் பங்கஜ் பாகிஸ்தானுக்கு எதிரான பெங்களூர் டெஸ்டில் 19 வயதான இஷாந் சர்மா, 5 விக்கெற் வீழ்த்தினார். ஆனாலும் இவர் 2 டெஸ்ட் போட்டிகளில் மட்டுமே விளையாடியுள்ளார்.

இப்படி இவர்கள் இருவரும் அனுபவம் இல்லாதவர்களாக இருப்பதால் முனாப் பட்டேலை சேர்க்க வேண்டிய நிர்பந்தத்துக்கு இந்திய கிரிக்கெற் சபை தள்ளப்பட்டுள்ளது. இதற்கு பந்து வீச்சு பயிற்சியாளர் வெங்கடேஷ் பிரசாத் தும் பச்சைக் கொடி காட்டியுள்ளார்.

அவுஸ்திரேலிய மன்னலில் மிக துல்லியமாக பந்து வீச வேண்டும். விக்கெற் குறிவைத்து பந்து வீச தவறினால் துடுப்பாட்ட வீரர்கள் எளிதாக ஓட்டங்கள் சேர்த்து விடுவர். இதன் அடிப்படையில் மெல்பேர்ன், சிட்னியில் நடக்கும் முதலிரண்டு போட்டிகளில் 3 வேகப்பந்து வீச்சாளர்கள், இரண்டு சுழல்பந்து வீச்சாளர்கள் களமிறங்கலாம். அதே நேரத்தில் மூன்றாவது போட்டி நடக்கும் போர்ட் ஆடுகளம் முழுக்க முழுக்க வேகப்பந்து வீச்சுக்காக கொடுக்கும். இங்கு நான்கு வேகப்பந்து வீச்சாளர்களை சேர்ப்பதே சிறந்தது. இதனை மனதில் வைத்து முனாப் பட்டேலுக்கு அழைப்பு விடுக்க முடிவு செய்யப்பட்டுள்ளது. மூன்றாவது போட்டி வரும் 16 முதல் 20 திகதிவரை நடக்கிறது. இதற்குள் முனாப் தேறி விடுவதற்கான வாய்ப்பு உள்ளது. அடுத்து நடக்க உள்ள உள்ளூர் போட்டிகளில் இவர்தனது உடல் தகுதியை நிரூபித்து வினாவில் ஆவுஸ்திரேலியா பறப்பார் என எதிர்பார்க்கப்படுகிறது.

கங்குலியின் உடைந்த துடுப்பு

முன்னாள் இந்திய அணித் தலைவர் செளரவ் கங்குலி உடைந்த துடுப்பை ராசியானதாக கருதி அதனை தொடர்ந்து பயன்படுத்தி வருகிறார். முன்னாள் இந்திய அணித் தலைவர் கங்குலி தற்போது 100 ஆவது டெஸ்ட் போட்டியில் விளையாடுகிறார்.



இந்நிலையில் அவர் ராசியாக கருதும் உடைந்த துடுப்புமட்டையைப் பற்றி சுவாரசியமான தகவல் தெரியவந்துள்ளது.

கங்குலி ஒவ்வொரு டெஸ்ட் போட்டியில் ஆடும் போதும் உடைந்த துடுப்பும் உடைந்த துடுப்பும் ஒன்றை தவறாமல் தன்னோடு வைத்திருக்கிறார். இது அவர் முதல் முதலில் டெஸ்ட் போட்டியில் ஆடிய போது பயன்படுத்தியது.

1996 ஆம் ஆண்டு கங்குலி லோட்ஸ் மைதானத்தில் விளையாடி சதம் அடித்தார். அப்போது ஆட்டத்தின் நடுவே இந்த துடுப்பின் கைப்பிடி உடைந்ததாக தோன்றியது. எனினும் கங்குலி அதனை கொண்டே தொடர்ந்து ஆடினார். இந்த துடுப்பின் அவர் அடுத்த டெஸ்ட்டிலும் சதம் அடித்தார். அதிலிருந்து இந்த துடுப்பை ராசியானதாக கருதி அவர் தன்னுடன் வைத்திருக்கிறார். (05)

இன்ஸுமாமுக்கு முதல்தர போட்டிகளில் தடை

இந்தியன் கிரிக்கெட் லீக்கில் விளையாடிய பாகிஸ்தான் அணியின் முன்னாள் தலைவர் இன்ஸுமாம் உல் ஹக் உட்பட 6 பாகிஸ்தான் வீரர்களுக்கு முதல்தர கிரிக்கெட் போட்டிகளில் விளையாட அந்நாட்டு கிரிக்கெற் சபை தடை விதித்துள்ளது.

அண்மையில் சர்ச்சைக்குரிய இந்தியன் கிரிக்கெட் லீக் நடத்திய இருபது-20 போட்டி தொடரில் பங்குபற்றிய அப்துல் ஸாக், ஷபீர் அஹ்மட், தெளபீக் உமர், அஸர் மஹ்மூத் மற்றும் இம்ரான் பர்ஹத் ஆகியோர் தடைக்கு உட்பட்டுள்ள ஏனைய வீரர்களாவர்.

இதன்படி பாகிஸ்தான் கிரிக்கெற் சபை நடத்தும் எந்த முதல் தர போட்டியிலும் மேற்படி 6 வீரர்களுக்கும் பங்குபற்ற முடியாது என அறிவிக்கப்பட்டுள்ளது. இந்த முடிவு சட்ட விதிகளுக்கு அமைவாகவே எடுக்கப்பட்டதாக பாகிஸ்தான் கிரிக்கெற் சபையின் முதல்தர போட்டிகளுக்கான பொது முகாமையாளர் ஷபீக் அஹ்மட் தெரிவித்தார்.

எனினும் இது தமது அடிப்படை உரிமையை மீறுவதாக தெரிவித்துள்ள இம்ரான் பர்ஹத் இதற்கு எதிராக சட்ட நடவடிக்கை எடுக்கப்போவதாகவும் குறிப்பிட்டார். (05)

வியாபாரம் சிலசமயங்களில் தாயாயிருக்கும் சில சமயங்களில் மாற்றாந் தாயாகி விடும்.

- அம்மியா

வலம்புரி

அரச அதிபரினால் அறிவிக்கப்படும் விலைக்கும் விற்பனை விலைக்கும் இடையில் வித்தியாசம்

யாழ். குடாநாட்டில் பொருட்கள் விற்பனை செய்யப்படவேண்டிய விலைப்பட்டியலை யாழ். அரச அதிபர் பத்திரிகைவாயிலாக வெளியிட்டு வருகின்றார்.

எனினும் அரச அதிபரின் அறிவிப்புக்கு-அறிவுறுத்தலுக்கு அமைவாக பொருட்களின் விலை அமையவில்லை என்ற ஆதங்கம் பொதுமக்களிடையே நிலவுகிறது.

அரச அதிபரினால் ஓர் அறிவித்தல் வெளியிடப்படுமாக இருந்தால் அந்த அறிவித்தல் மற்றும் முழுதாக நடைமுறைக்கு வந்தாகவேண்டும். ஆனால் பொருட்களின் விலையைப் பொறுத்தவரை அது சாத்தியப்படுவதாகத் தெரியவில்லை. இதற்கு மேலாக கோதுமை மாவிற்கு அரசாங்கம் ஒன்பது ரூபாயை அதிகரித்துள்ளது.

மக்களின் உணவுப் பண்டத்திற்கு இலங்கை அரசாங்கம் நாளுக்கு நாள் விலையேற்றி வருகின்றது. இதனால் ஏழை மக்கள் பெரும் துன்பத்தை எதிர்நோக்கியுள்ளனர்.

யுத்தச் செலவை ஈடுசெய்வதற்காக அரசாங்கம் மேற்கொள்ளும் அத்தியாவசியப் பொருட்களின் விலை அதிகரிப்பால் பட்டினிச்சாவை மக்கள் எதிர்கொள்ளும் அபாயம் உண்டென்பது மறுக்கமுடியாத உண்மை

ஆக யுத்தத்தால் மக்கள் அழியும் அதேநேரம் பொருட்களின் விலையேற்றத்தினாலான பட்டினியும் சாவை ஏற்படுத்தப்போகின்றது.

அரசாங்கத்தின் மேற்படி விலை அதிகரிப்பு ஒட்டுமொத்த இலங்கை மக்களைப் பாதிக்கும் என்பதற்கப்பால், இது யாழ். குடாநாட்டு மக்களுக்கு பெரும் அவலத்தை தோற்றுவிக்கப்போகின்றது.

ஏ-9 பாதை மூடப்பட்டதனால் பொருட்கள் கப்பல் மூலமாக எடுத்து வரப்படுகின்றது. பொருட்களுக்கான கப்பல் கட்டணம், ஏற்றல் இறக்கல் கூலி, களஞ்சியப்படுத்துவதில் ஏற்படும் செலவு, சேதமடையும் பொருட்கள், காணாமல் போவன என்று பல்வேறு இடர்களைத் தாண்டி பொருட்கள் யாழ்ப்பாணத்தை வந்தடையும்போது அதனது விலை பன்மடங்காக அதிகரிக்கின்றது.

இதன் காரணமாகவே ஏ-9 தரைவழிப் பாதையை திறந்து விடுங்கள் என்ற கோரிக்கை அரசாங்கத்திடம் பலதர்பாலும் விடப்பட்டது. ஆனால் அதற்கு அரசாங்கம் இணங்காத காரணத்தால், இப்போது குடாநாட்டு மக்கள் பெருந்தொகை பணத்தை நுகர்விற்காக செலவிடவேண்டியுள்ளது.

கோதுமை மாவிற்கு அரசாங்கம் ஒன்பது ரூபாயால் அதிகரிப்பு செய்துள்ளபோதிலும், குடா நாட்டில் கையிருப்பிலுள்ள கோதுமை மாவின் விலையில் மாற்றவில்லை என யாழ். அரச அதிபர் அறிவித்துள்ளார்.

அரச அதிபரின் அறிவித்தலை வெற்றி கொள்வதற்காக கோதுமை மாவை பதுக்கல் செய்யும் தந்திரம் பிரயோகிக்கப்படும் என்பதில் எந்த மாற்றமும் இருக்க மாட்டாது.

கிழக்கில் தேர்தலுக்கான அரசின் அறிவிப்புக்கு எதிராக கூட்டமைப்பு நீதிமன்றம் செல்லும்

ஸ்ரீகாந்தா எம்.பி தெரிவிப்பு

(கொழும்பு)

கிழக்கு மாகாணத்தில் மட்டக்களப்பு மாநகரசபை உட்பட 9 உள்ளூராட்சி மன்றங்களுக்கு தேர்தலை நடத்துவதற்கான அரசாங்கத்தின் அறிவிப்புக்கு எதிராக நீதிமன்றம் செல்லவுள்ளதாக தமிழ் தேசியக் கூட்டமைப்பு தீர்மானித்துள்ளது. இதற்கான நடவடிக்கை எடுக்கப்பட்டுள்ளது என்று அக் கட்சியினர் யாழ். மாவட்ட பாராளுமன்ற உறுப்பினர் என்.ஸ்ரீகாந்தா தெரிவித்துள்ளார்.

கிழக்கில் மக்கள் சுதந்திரமாக வாக்களிக்கும் நிலை இல்லை. கிழக்கு மாகாணத்தில் சில குழுவினருக்கு சட்டரீதியான பிரதிநிதித்துவத்தை வழங்கும் உள்நோக்கத்திலேயே அரசாங்கம் தேர்தலுக்கான அவசர அறிவிப்பினை விடுத்துள்ளது என்றும் அவர் சுட்டிக்காட்டினார்.

கிழக்கு மாகாணத்தில் உள்ளூராட்சி தேர்தலை நடத்த அரசாங்கம் தீர்மானித்துள்ளமை குறித்து சேட்போதே ஸ்ரீகாந்தா எம்.பி இவ்வாறு கூறினார்.

இது குறித்து அவர் மேலும் கூறியதாவது,

தேர்தலில் மக்கள் சுதந்திரமாக வாக்களிக்க வேண்டும். மக்களின் வாக்களிக்கும் உரிமை பாதுகாக்கப்படவேண்டும். கிழக்கு மாகாணத்தில் குறிப்பாக மட்டக்களப்பு மாவட்டத்தை பொறுத்தமட்டில் மக்கள் சுதந்திரமாக வாக்களிக்கும் சூழ்நிலை இல்லை.

கிழக்கு மாகாணத்தில் கடத்தல், காணாமல் போதல், மற்றும் படுகொலைகள் நாளாந்தம் அதிகரித்துகொண்டே செல்கின்றது. இந்நிலையில் மட்டக்களப்பு மாவட்டத்தில் உள்ளூராட்சி சபைத் தேர்தல்களை நடத்துவதற்கு அரசாங்கம் அவசர அவசரமாக அழைப்பினை விடுத்துள்ளது.

அதுமட்டுமல்லாது இடம்பெயர்ந்த பல்லாயிரக் கணக்கான மக்கள் அகதிமுகாம்களில் வாழ்ந்துகொண்டிருக்கின்றனர். இந்நிலையில் மட்டக்களப்பில் குழுக்களின் நடவடிக்கை நாளுக்கு நாள் அதிகரித்து கொண்டே செல்கின்றது. இந்த

சூழ்நிலையில் இந்த அறிவிப்பை அரசாங்கம் விடுத்திருக்கின்றது.

சில குழுக்களுக்கு சட்ட ரீதியாக மகுடம் சூட்டுவதற்கு அரசாங்கத்தினால் மேற்கொள்ளப்பட்டிருக்கும் நடவடிக்கையே இதுவாகும்.

கிழக்கை ஒரு குழுவிடமிருந்து மீட்டது அதனை இன்னொரு குழுவிடம் கையளிப்பதற்காக அல்ல என்று ஜனாதிபதி மஹிந்த ராஜபக்ஷ சமீபத்தில் தெரிவித்திருந்தார்.

ஜனாதிபதி அந்தக் கூற்றை இதயசுத்தியுடன் கூறியிருந்தால் மட்டக்களப்பு மாவட்டத்தில் உள்ளூராட்சி சபை தேர்தல் நடத்துவதற்கான அறிவிப்பை அரசாங்கம் உடனடியாக வாபஸ் பெற்றுக் கொள்ளவேண்டும்.

மட்டக்களப்பு மாவட்டத்தில் உள்ளூராட்சி சபைத்தேர்தல் நடத்தப்படுமானால் அது ஓர் அரசியல் மோசடியாகவே அமையும் இதனை ஒரு போதும் அனுமதிக்க முடியாது என்பதனால் தான் ஆட்சேபித்து கூட்டமைப்பு நீதிமன்றம் செல்வதற்கான நடவடிக்கைகளை மேற்கொண்டுள்ளது என்றார். (05)

விரதலைப்புலிகளின் ஊடுருவலை கண்காணிக்க நாகபட்டினத்தில் கடலோர காவல்படை முகாம்

இந்திய காவல் படை அதிகாரி தகவல்

(மண்டபம்)

விடுதலைப்புலிகள் மற்றும் அன்னியர் ஊடுருவலை கண்காணிக்க நாகபட்டினத்தில் இந்திய கடலோர காவல் படைமுகாம் அமைய உள்ளதாக தென்பிராந்திய காவல்துறை அதிகாரி ராஜேந்திரசிங் கூறினார்.

மூன்று நாள் ஆய்வு பயணமாக விமானம் மூலம் உச்சிப்புளி வந்த அவர் மண்டபத்தில் தங்கி ஹோவார் கிராட்ட் கப்பலில் பாக்கஜல் சந்தி கடல் பகுதியில் உள்ள தீவுகள், சர்வதேச கடல் எல்லை பகுதிக்கு சென்று ஆய்வு மேற்கொண்டார்.

பின்னர் அவர் கூறியதாவது,

கடல் பகுதியில் அன்னியர் ஊடுருவலை தடுக்க தமிழகத்தில் நாகபட்டினம் ஓரிசாமாநிலத்தில் கோபல்பூர் பகுதியில் புதிதாக இந்திய கடலோர காவல் படைமுகாம் அமையவுள்ளது. வான்வழியை கண்காணிக்க தஞ்சாவூர் புதுச்சேரி தூத்துக்குடி ஆகிய மூன்றில் ஏதாவது ஒரு இடத்தில் விமானத்தளம் அமைக்கப்படவுள்ளது. ஆழ்கடல் ரோந்து பணிக்காக 375 கோடி ரூபாய் மதிப்பில் மூன்று புதிய கப்பல்கள், ஆழம் குறைவான பகுதியில் ரோந்து செல்ல ஐந்து கப்பல்கள், மேலும் 16 சிறிய கப்பல்கள் தேவை என மத்திய அரசுக்கு பரிந்துரைத்துள்ளோம்.

கடலில் மீனவர்கள் ஆபத்தில் சிக்கும் போது சிக்னல் கொடுக்கும் கருவியை இஸ்ரோ வடிவமைத்துள்ளது.

இக்கருவியை முதன் முதலாக தமிழகத்தில் சென்னை பகுதியில் உள்ள விசைப் படகுகளுக்கு தமிழக அரசு மூலம் வழங்கவுள்ளோம். இக்கருவியை மீனவர்கள் பயன்படுத்தும்போது எந்த இடத்தில் ஆபத்தில் சிக்கி உள்ளனர் என்பதை அறிய முடியும். இதன் மூலம் மீட்பு பணியில் கடலோர காவல் படையினர் எளிதாக ஈடுபட முடியும்.

இவ்வாறு காவல்துறை அதிகாரி கூறினார். கடலோர காவல் படை தளபதிகள் ஜனார்தனன் சக்திவேல் உடனிருந்தனர். (05)

சுனாமி நிவாரணப்பணிகளில் முறைகேடு சர்வதேச ஊழல் கண்காணிப்புக்குழு தெரிவிப்பு

(காலே)

இலங்கையில் சுனாமி நிவாரணப்பணிகளில் பெருமளவு முறைகேடு நடைபெற்றுள்ளதாக சர்வதேச ஊழல் கண்காணிப்புக்குழு புகார் தெரிவித்துள்ளது.

2004ஆம் ஆண்டு டிசம்பர் 26ஆம் திகதி இயற்கை பேரழிவான சுனாமி இலங்கை உள்ளிட்ட ஆசிய நாடுகளைத் தாக்கியது. இதில் இலங்கை கடுமையாக பாதிக்கப்பட்டது.

இந்நிலையில் சுனாமி பாதித்த பகுதிகளில் நிவாரணப்பணிகள் முழு வீச்சில் முடக்கிவிட முடியாமல் இலங்கை அரசு தடுமாறியது. இதையடுத்து சர்வதேச நாடுகள் நிவாரணப்பணிக்காக பெரும் தொகையை நிதியாக வழங்கின.

அவ்வாறு பெறப்பட்ட நிதியில் பாதிக்கப்பட்டவர்களுக்கு புதிய வீடுகள் கட்டித் தரப்பட்டதாகவும் அவர்கள் மறுவாழ்வுக்கு உதவியதாகவும் அரசு தெரிவித்தது

ஆனால் அவை மூன்றாண்டுகள் ஆகியும் உரியவர்களைச் சென்றடையவில்லை என தற்போது கண்டுபிடிக்கப்பட்டுள்ளது.

மேலும் ஒதுக்கப்பட்ட நிதியில் 5இல் ஒரு பங்கை மட்டுமே செலவிடப்பட்டதாகவும் மற்ற நிதிகள் பல வழிகளில் முறைகேடாகப் பயன்படுத்தப்பட்டுள்ளதாகவும் சர்வதேச ஊழல் கண்காணிப்புக்குழு குற்றம் சாட்டியுள்ளது. (05)

கலியுக வரதன் பகவான் ஸ்ரீ சத்ய சாயி பாபா



இருந்தும் நாம் அவர்களை கண்டு கொள்வதில்லை. அவர்களை விசர் என்றும் -பைத்தியம் என்றும் திட்டித்தீர்க்கின்றோம். சொல்லால் மட்டுமல்ல கல்லாலும் அடிக்கின்றோம்.

இருந்தும் இன்றைய காலம் மனிதர்களாகிய எங்களுக்கு பெரும் வரப்பிரசாதமாகும். காரணம் பகவான் ஸ்ரீ சத்யசாயி பாபா மனித குலத்தினால் அவதரித்து நமடும் இக்காலத்திலேயே நாமும் வாழ்த்து கொண்டு இருக்கின்றோம்.

பகவான் இப்புவிவில் அவதரித்தது மனித குலம் முழுவதையும் அன்பினால் பிணைத்து ஆன்மீக பாதையை நோக்கி திருப்புவதற்குத்தான் அதற்கு அதிசயம் என்று எங்கனாலும் கூறப்படும். பல கருணைச் செயல்களை செய்கின்றார். அவரது அருட் கண்களால் நித்தமும் நாம் கண்காணிக்கப்பட்டு வருகின்றோம். எங்களுக்கு வாழும் நல்ல வழியைக்காட்டும் எஜமானாக பிரபஞ்சத்துக்கே அதிபதியான பகவான் எம்மை நோக்கி தனது அருட் கரங்களை நீட்டுகிறார் தர்மசிந்தனை இல்லாதவர்கள் கூட பகவானைப் பார்த்த பின்பு அவரது மீளா அடியவர்களாக மாறியுள்ளனர். பகவான் ஸ்ரீ சாயி மதம், இனம், மொழி, கடந்த தெய்வம் அவர். மனித வடிவம் எடுத்த தனால் நாம் அவரை சாதாரண மனிதருடன் ஒப்பிட்டு பார்க்க முடியாது. ஏழை, எளியவர்கள்,

ஒதுக்கப்பட்டவர்களை நாடியே சுவாமி தனது அருட்கரத்தை நீட்டுகிறார்.

இறைவன் இவ்வகைத்திற்கு மனித வடிவில் வரும்போது இறைவனைப் பற்றிய உண்மையை அவரது வெளிப்புற வடிவத்தை மாத்திரம் கொண்டு மனிதனால் புரிந்து கொள்வது கடினம். ஆனால் பகவான் சாயி அனைத்து கடவுளரது சக்திகளையும் தன்னகத்தே கொண்டுள்ள பரந்த தெய்வம். தொலை தூரத்தில் எதையோதேடும் மனிதர்கள் மனித வடிவத்தில் எங்களுக்குள்ளேயே நமடும் பரந்த தெய்வத்தை அறிவதில்லை காரணம் நிரந்தரமானவற்றை விடுத்து நிரந்தரமற்றவற்றை தேடும் மனித உள்மனம் இறைவனை கண்டு கொள்வதென்பது கடினமே. மனிதன் மனிதனாக வாழ்ந்தாலே அவனே ஒரு தெய்வமாகின்றான். இரக்கம் கருணை, அன்பு ஒருங்கு சேரப்பெற்றவனே மனிதன். அவன் நீதி தவறி நேர்மை பிறழ்ந்து இரக்கம் அற்றவனாக இருப்பதனாலேயே தெய்வம் மனித வடிவில் அவதரிக்கிறது. பகவனே கூறுகிறார். உன்னை இரட்சிக்க நான் ஆயத்தமாக இருக்கின்றேன். நீ ஆயத்தமாக இருக்கின்றாயா? நான் ஒரு தராசு. நீதி, அநீதி என்ற இரு படி களை உன்முன்னே வைக்கிறேன். தராசு தட்டில் எதை நீ கூடுதலாக வைக்கிறாயோ அதன் படியே எனது சங்கல்பம் அமையும்.

ஜெய்சாயிராம்

-யாதவன்-



ஆழிப்பேரலையால் உயிரிழந்த உறவினர்களுக்கு மூன்றாம் ஆண்டு நினைவஞ்சலி செலுத்தும் கிளிநொச்சி மக்கள்.

கருணாவின் முகாம் குண்டு வைத்துத் தகர்ப்பு

அம்பாறை அக்கரைப்பற்றில் உள்ள கருணாவின் பிரதான முகாம் ஒன்று வெடிவைக்கப்பட்டு தகர்க்கப்பட்டுள்ளதாக செய்திகள் தெரிவித்தன.

நேற்று அதிகாலை 4 மணியளவில் முகாமிற்குள் நுழைந்த ஆயுததாரிகள் அங்கிருந்த வயோதிபரை வெளியே செல்லுமாறு பணித்ததுடன் முகாமினுள் குண்டை வெடிக்க வைத்து முகாமை தகர்த்துள்ளனர். (எ)

எப்ரல்...

விளைவித்த அரசாங்கத்தைக் காப்பாற்றியதன் விளைவை இப்போது அனுபவிக்கின்றது.

இன்று கோதுமை மாவின் விலையை அதிகரித்து விட்டது அரசாங்கம். விரைவில் எளிப்பாடுகள் மற்றும் எரிவாயுவின் விலைகளையும் மேலும் அதிகரிக்கவுள்ளது. மக்களுக்கு வெற்றியைப் பெற்றுக் கொடுக்கும் வகையிலேயே தாம் செயற்படுவதாக ஜே.வி.பி. கூறுகின்றது.

ஒரு வருடத்தில் மூன்றுமுறை கோதுமை மாவின் விலையை அதிகரிக்க வழிவகுத்த ஜே.வி.பி. இன்னும் பல பொருள்களின் விலைகளையும் அதிகரிக்க அரசாங்கத்திற்குக் கைகொடுக்கும். இன்னும் சிறிது காலம் நீடித்தால் சோமவன்சவின் அப்பத்தையும் விமல் வீரவன்சவின் பாணையுமே மக்களுக்குக் கொடுப்பார்கள்.

மக்கள் இப்படித் துயரப்படும்போது அரசாங்கத்தில் உள்ளவர்கள் அடிக்கடி வெளி நாட்டுச் சுற்றுலா செல்கின்றனர். அது யாருடைய பணம்? மக்களின் கோடிக்கணக்கான பணம். எனவே இந்த அரசாங்கத்திற்கு எதிராக எதிர்வரும் மூன்று மாதங்களில் மக்களை வீதிக்கு இறக்கி மக்கள் போராட்டங்களை முன்னெடுக்கவிருக்கின்றோம். இந்தப் போராட்டத்தில் எதிர்வரும் ஏப்ரல் மாதத்திற்குள் வெற்றியைப் பெறும் போது தேர்தல் ஒன்றை எதிர்கொள்வோம் என்றார் அவர். (ச-5)

நெடுநீவு தெற்குக் கடற்பரப்... கடற்படையின் ஒரு டோறா...

நெடுநீவு கடற்பரப்பில் கடற்புலிகளின் அணி வழமையான சுற்று நடவடிக்கையில் ஈடுபட்டிருந்தபோது நேற்று முற்பகல் 11 மணிக்குக் கடற்படையின் டோறா அணி அப்பகுதிக்கு வந்தது. ஆறு டோறாப் படகுகளைக் கொண்ட அந்த அணி மீது கடற்புலிகள் தீவிர தாக்குதலைத் தொடுத்தனர்.

இம் மோதலின் போது பிற்பகல் 12.45 மணிக்கு டோறாப் படகு ஒன்று மூழ்கடிக்கப்பட்டது. கடற்படைக்கு ஆதரவாக விமானப் படையின் எம்.ஐ.-24 ரக தாக்குதல் உலங்கு வானூர்திகள் உள்ளிட்ட விமானங்கள் பின் பலமாகத் தாக்குதலை நடத்தின.

இருப்பினும் கடற்புலிகளின் தொடர்த தாக்குதலில் பிற்பகல் ஒரு மணிக்கு இரண்

918 மனிதக் கொலைச் சம்பவங்கள் ஆறு மாத காலப் பகுதியில் பதிவு

(கொழும்பு)

வருடத்தின் முதல் ஆறுமாத காலப்பகுதியில் 918 மனிதக் கொலைச் சம்பவங்கள் பதிவாகியுள்ளதாக பொலிஸ் திணைக்களம் தெரிவிக்கின்றது.

பொலிஸ் திணைக்களத்தின் அறிக்கையின்படி வவுனியாவில் அதிக கொலைச் சம்பவங்கள் பதிவாகியுள்ளன.

வவுனியாவில் 128 கொலைச் சம்பவங்களும் யாழ்ப்பாணத்தில் 121 கொலைச் சம்

பவங்களும் மட்டக்களப்பில் 121 கொலைச் சம்பவங்களும் அம்பாறையில் 58 கொலைச் சம்பவங்களும் கம்பஹாவில் 25 கொலைச் சம்பவங்களும் அநுராதபுரத்தில் 22 கொலைச் சம்பவங்களும் பதிவாகியுள்ளன.

2006 ஆம் முதல் ஆறுமாத காலப் பகுதியில் பதிவாகியுள்ள மனிதக் கொலைச் சம்பவங்களுடன் ஒப்பிட்டுப்போது இவ்வருடம் 49 கொலைச் சம்பவங்கள் அதிகமாக பதிவாகியுள்ளதாக தெரிவிக்கப்பட்டுள்ளது. (எ)

ஜித்தாவில் விமானத்தைத் தவறவிட்ட ஹஜ் பயணிகளை அழைத்து வர ஏற்பாடு

இலங்கைக்கு திரும்பி வருவதற்கான விமானத்தை ஜித்தா விமான நிலையத்தில் தவறவிட்ட இருநூறு ஹஜ் பயணிகள் இன்று விஷேட விமானத்தின் மூலம் அழைத்து வரப் படவுள்ளனர்.

புனித ஹஜ் கடமைகளை முடித்துக் கொண்டு நேற்று முன்தினம் ஜித்தா சர்வதேச விமான நிலையத்திற்கு வந்த சுமார் 200 ஹஜ்ஜாஜிகள் அங்கு ஏற்பட்டிருந்த சனநெரி அடிமைச் சங்கிலியுடன் பாலன் பிறப்புக் காட்சி

நத்தார் பண்டிகையை முன்னிட்டு கிளிநொச்சி புனித தெரேசாள் தேவாலயத்தில் அமைக்கப்பட்ட பாலன் பிறப்புக் காட்சி அடிமைச்சங்கிலியுடன் கூடிய கையில் பாலன் பிறப்பதுபோல உருவாக்கப்பட்டுள்ளது.

அதன் அருகில் தாக்குதல்களில் மக்கள் படும் அவலங்கள் ஓவியங்களாக காட்சிப் படுத்தப்பட்டுள்ளன. தமிழ் மக்களின் ஒருக்கு முறையை வெளிப்படுத்தும் விதமாக இது அமைக்கப்பட்டுள்ளது. (எ-5)

சல் காரணமாக இலங்கைக்கு திரும்புவதற்கான சிறிலங்கன் எயார் லைன்ஸ் விமானத்தைத் தவறவிட்டனர்.

அதன் பின்னர் ஹோட்டல்களில் தங்க வைக்கப்பட்ட அவர்களை இன்று விஷேட விமானம் மூலம் நாட்டிற்கு அழைத்து வரவுள்ளதாக சிறிலங்கன் எயார்லைன்ஸின் இணைந்த வர்த்தக நடவடிக்கைகளுக்கான பிரதம அதிகாரி சுந்தன டி.சிவா தெரிவித்தார்.

இதேவேளை திட்டமிட்டபடி இவ்விமானத்தில் ஹஜ்ஜாஜிகள் நாட்டுக்குத் திரும்புவார்கள் எனக்கருதி அவர்களை அழைத்து வருவதற்காக தூர இடங்களில் இருந்து கட்நொயக்க விமான நிலையத்திற்கு வந்திருந்த உறவினர்கள் பெரும் அசௌகரியங்களுக்கு முகம் கொடுத்தனர்.

ஆயினும் ஹஜ் கடமையை முடித்துக் கொண்ட முதற்தொகுதி ஹஜ்ஜாஜிகள் திட்டமிட்டபடி நேற்றுக் காலை 6.30 மணியளவில் கட்நொயக்க விமான நிலையத்தை வந்தடைந்தனர்.

எதிர்வரும் ஜனவரி 16 ஆம் திகதிவரை ஹஜ்ஜாஜிகள் பகுதிபகுதியாக நாடு திரும்பவுள்ளமை குறிப்பிடத்தக்கது. (ச)

மகாநாயக்க தேரர்களிடம் ஆசி பெற்றார் டக்ளஸ்

வடக்கு கிழக்கு மாகாண சபைகளுக்கு இடைக்கால நிர்வாக சபை அமைக்கும் தமது திட்ட நகலினை ஈ.பி.டி.பியின் செயலாளர் நாயகமும் சமூகசேவைகள் அமைச்சருமான டக்ளஸ் தேவானந்தா நேற்று மல்வத்தை அஸ்கிரிய தேரர்களிடம் கையளித்ததுடன் அவர்களின் ஆசீர்வாதத்தையும் பெற்றுள்ளார்.

நேற்றுக்காலை கண்டிக்கு விஜயம் செய்த அமைச்சர் டக்ளஸ் தேவானந்தா, மகாநாயக்க தேரர் உடுகம சிறி புத்த ரகீத்த தேரர், மல்வத்தை மகாநாயக்க தேரரான தீப்பட்டுவவே சித்தார்த்த சிறி சுமங்கல தேரர் ஆகியோரைச் சந்தித்து தமது கட்சியின் வடக்கு கிழக்கு மாகாணங்களுக்கான இடைக்கால நிர்வாக சபை அமைப்பதற்கான திட்டம் குறித்து விளக்கிக் கூறியதுடன் திட்ட நகலை இருவரிடமும் கையளித்து ஆசி பெற்றுக்கொண்டார். (ச)

படையினர்...

பட்டாசுவம் கம்பலியாவ பிரதேசத்தில் நேற்று நண்பகல் 12 மணியளவில் இடம்பெற்ற மோதலில் புலி உறுப்பினர்கள் இருவர் கொல்லப்பட்டுள்ளதாகவும் படைத்தரப்பினர் கூறினர்.

இதேவேளை நாகர்கோவில் முன்னரங்கப் பகுதியில் நேற்று அதிகாலை 5.45 மணியளவில் இடம்பெற்ற மோதலில் படைவீரர் ஒருவர் படுகாயமடைந்துள்ளார்.

இதன்போது புலிகளின் இரண்டு பதுங்கு குழிகள் சேதமாக்கப்பட்டுள்ளதடன் இரு புலிகள் கொல்லப்பட்டுள்ளனர் என்று படைத்தரப்பினர் தெரிவித்துள்ளனர். (ச)

மல்கிஸ்டு...

விட்டுத் திரும்பிச் சென்றனர். இதன்போது படையினரால் கொண்டு வரப்பட்ட கிளை மோர்க் கண்ணிவெடிகள் உட்பட சில ஆயுதங்களை விடுதலைப்புலிகள் கைப்பற்றியுள்ளனர். இதேநேரம் மதியம் 12 மணியளவில் சிலோன் தியேட்டர் உட்காக உண்டுருவ முயன்ற படையினரும் விடுதலைப்புலிகளின் தாக்குதலுக்கு இலக்காகியுள்ளனர். (ச-5)

சனாமியால் உயிர் நீத்த...

மணிவரை மெளன் அஞ்சலி செலுத்துமாறும் கோரப்பட்டிருந்தது.

இதனையடுத்து குறித்த நேரத்தில் மக்கள் இரண்டு நிமிட நேர மெளன் அஞ்சலி செலுத்தினர். அரச, தனியார் உழியர்கள் தங்களது காரியாலயங்களுக்கு முன்னாலும் இரண்டு நிமிடங்கள் மெளன் அஞ்சலி செலுத்தியதுடன் ஜனாதிபதி மகிந்த ராஜபக்ஷ மாத்தறையில் வைத்தும் பிரதமர் ரட்ணசிரி விக்கிரம நாயக்க இரத்தினபுரியில் வைத்தும் அனர்த்தத்தினால் பலியானவர்களுக்கு அஞ்சலி செலுத்தினர்.

குறித்த நேரத்தில் வீதியில் பயணம் செய்து கொண்டிருந்தவர்கள் அதேயிடத்தில் நின்று அஞ்சலி செலுத்தியதுடன் வீதியில் பயணித்த சகல வாகனங்களும் அந்தந்த இடங்களிலே

யே நிறுத்தி வைக்கப்பட்டிருந்தன.

வாகனங்களில் சென்று கொண்டிருந்தவர்களில் பெரும்பாலானோர் வாகனங்களிலிருந்து கீழே இறங்கி அஞ்சலி செலுத்தினர். அனர்த்தத்தினால் பலியானவர்களுக்கு அஞ்சலி செலுத்தும் வகையில் நாடளாவிய ரீதியிலுள்ள ஆலயங்கள், பள்ளிவாசல்கள், விகாரைகள் மற்றும் தேவாலயங்களில் விசேட வழிபாடுகளும் இடம்பெற்றன.

அது மட்டுமல்லாது இயற்கை அனர்த்தம் தொடர்பாக பொதுமக்களுக்கு விழிப்புணர்வு ஏற்படுத்தும் வகையில் அனர்த்தங்களை முறியடித்து மக்களைப் பாதுகாப்போம் என்ற தொனிப்பொருளில் பல்வேறு நிகழ்ச்சிகளும் நடத்தப்பட்டன. (ச)

விடுதலைப்புலிகளின் 6 படகுகள்...

இது தொடர்பாக பாதுகாப்பு அமைச்சு தெரிவித்துள்ளதாவது, கடற்படையினருக்கும் புலிகளுக்குமிடையில் சுமார் ஒரு மணி நேரம் இடம்பெற்ற நேரடி மோதலில் குறைந்தது 40 விடுதலைப்புலிகள் கொல்லப்பட்டதாக உறுதிப்படுத்தப்படாத தகவல்கள் தெரிவித்தன.

வழமையான ரோந்து நடவடிக்கையில் ஈடுபட்டிருந்த கடற்படையினர் நேற்றுக் காலை 7.30 மணியளவில் விடுதலைப்புலிகளின், 16 படகுகள் ஒன்றாகச் செல்வதை அவதானித்தனர். விடுவிக்கப்படாத பகுதிகளுக்கு யுத்த தளபாடங்கள் இப்படகுகள் மூலம் கடத்தப்படுவதாக சந்தேகித்த கடற்படையினர் அப்படகுகளை முற்பகல் 11.30 மணியளவில்

சுற்றிவளைத்தபோது புலிகள் கடற்படையினரை நோக்கித் தாக்குதலை ஆரம்பித்தனர்.

அதிவேகப் படகுகள் மூலம் கடற்படையினர் பதில் தாக்குதல் நடத்தினர். கடற்படையின் பீரங்கித் தாக்குதலை சமாளிக்க முடியாமல் படகுகள் தப்பியோட ஆரம்பித்தன. விமானப் படையின் எம்.ஐ.-24 விமானங்கள் தப்பியோடும் புலிகளின் படகுகள் மீது தாக்குதல் நடத்தின.

புலிகளின் இரு தற்கொலைப் படகுகள் நடத்திய தாக்குதலில் கடற்படையினரின் படகு ஒன்று சேதமடைந்தது. அப்படகு காங்கேசன்துறை துறைமுகத்திற்குக் கொண்டு வரப்பட்டுள்ளது எனப் பாதுகாப்பு வட்பாரங்கள் மேலும் தெரிவித்தன. (எ-5)

இனப்பிரச்சினைக்குத் தீர்வு...

இலங்கையில் சுனாமி மீள்கட்டுமானப் பணிகள் சிறப்பாக நடைபெறுகின்ற போதிலும் விடுதலைப்புலிகளின் கட்டுப்பாட்டிலுள்ள முல்லைத்தீவு போன்ற சில இடங்களில் இந்தப் பணிகள் இன்னமும் பூர்த்தியாவில்லை என்றும் ராஜபக்ஷ கூறினார்.

சர்வதேச சமூகம் இலங்கை அரசைப் புறக்கணித்து வருவதாகக் கூறப்படுவது தவறென்றும் வழமையைவிட இந்தவருடம் அதிக சர்வதேச உதவி இலங்கைக்குக் கிடைத்துள்ளதாகவும் ராஜபக்ஷ தெரிவித்துள்ளார்.

இரண்டாவது உலக மகாயுத்தத்தின் பின்னர் யப்பான் மீண்டும் கட்டி எழுப்பப்பட்டது போன்று உலகிலே எவராலும் சாதிக்க முடியாத அளவில் சுனாமி விட்டுச் சென்ற சிதைவுகளி

லிருந்து நாம் மீண்டுள்ளோம். அதி போன்று பயங்கரவாதத்தின் சகல விதமான சவால்களையும் வெற்றிகொள்ளும் பலம் எம்மிடமுள்ளது என ஜனாதிபதி மகிந்த ராஜபக்ஷ தெரிவித்தார்.

மீன்பிடிப் படகுகளையிழந்த மீனவர்களில் 95 சத வீதமானவர்களுக்குப் புதிய படகுகள் வழங்கியுள்ளோம். சுனாமி அழித்துச் சென்ற பாடசாலைகளில் நூற்றுக்கும் அதிகமானவற்றை மீண்டும் கட்டிக் கொடுத்துள்ளோம்.

ஒவ்வொரு வருடமும் டிசம்பர் 26 ஆம் திகதி தேசிய எழுச்சிக்கான தினமாக சரித்திரம் சான்று பகரும் என ஜனாதிபதி மேலும் தெரிவித்தார். (ச-5)